

संक्षिप्त समाचार

गैस एजेंसी के कर्मचारी पर

2 लाख 94 हजार का गबन का आरोप

गया, एजेंसी। शहर के गुरु वंदना गैस एजेंसी के कर्मचारी अशोक कुमार उर्फ डब्लू पर 2 लाख 94 हजार रुपए गबन करने का मामला सामने आया है। गैस एजेंसी के एकाउंटेंट अनंजय कुमार ने सिविल लाइन थाना में शिकायत दर्ज कराई है। लिखित आवेदन देकर उन्होंने पुलिस को बताया है कि कार्यालय में कार्यरत अशोक कुमार उर्फ डब्लू जो पैर्या का रहने वाला है। ग्राहकों से अनिवार्य जांच के नाम पर वसुले गए 2 लाख 94 हजार रुपए का गबन कर लिया। उसने यह राशि 3678 ग्राहकों से वसूल की थी। शिकायत के आधार पर पुलिस इस मामले की जांच में जुट गई है।

श्रीरामपुर के चार वार्डों में लगेंगी स्ट्रीट लाइट, मिली स्वीकृति

शेरघाटी, एजेंसी। शेरघाटी की श्रीरामपुर ग्राम पंचायत में शुक्रवार को आयोजित हुई ग्राम सभा के दौरान उपस्थित लोगों ने पंचायत के चार अलग-अलग वार्डों में सोलर लाइट लगाने की स्वीकृति दी। ग्रामसभा की अध्यक्षता मुखिया संजय कुमार सिंह ने की। करीब तीन घंटे तक चली ग्रामसभा में स्वच्छता योजना शुरू किए जाने के पूर्व इसकी तैयारियों को लेकर भी चर्चा की गई। तय हुआ है कि पंचायत के वार्ड नम्बर 2 में निर्मित डब्ल्यूपीओ अर्थात कचरा प्रसंस्करण इकाई की शुरुआत आगामी 10 जुलाई को समारोह के साथ की जाएगी। ग्रामसभा के बाद मुखिया संजय सिंह ने बताया कि पंचायत के वार्ड नम्बर 11, 12, 13, और 14 में मुख्यमंत्री सोलर लाइट योजना के तहत दस-दस सोलर लाइट लगाए जाने की स्वीकृति दी गई है। वार्ड नम्बर 5, 6, 9 और 10 में पहले ही लाइट लगाने की स्वीकृति दी जा चुकी है, जबकि वार्ड नम्बर 1, 2, 3, और 4 में सोलर लाइट लगाई जा चुकी है। मुखिया का कहना था कि पंचायत में घर-घर से कचरा उठाने के अलावा साफ सफाई के लिए 13 स्वच्छताकर्मि, 1 पर्यवेक्षक और एक टोटो चालक का भी चयन किया गया है। स्वच्छता कार्यक्रम के लिए करीब साढ़े सात लाख रुपये खर्च कर टोटो, ठेले और ठेले पर रखने के लिए डस्टबिन मंगाई गई है। उन्होंने बताया कि पंचायत के गांवों-टोलों में करीब 1400 घर हैं, जहां डस्टबिन उपलब्ध कराया जाना बाकी है। ग्राम सभा में उपमुखिया पूनम देवी, वार्ड सदस्य मुद्रिका प्रजापति, सविता देवी और अनीता देवी आदि के अलावा पंचायत सचिव सुमित कुमार, रोजगार सेवक शैलेंद्र त्रिवेदी और आवास सहायक उज्ज्वल कुमार आदि भी मौजूद थे।

कोसी में कटाव रोकने के लिए शुरु किया गया काम

दरभंगा, एजेंसी। कोसी नदी के जलस्तर में लगातार हो रही वृद्धि और नदी की धारा से कटाव से प्रभावित गांव के लोग भयभीत हैं। कटाव की स्थिति को देखते हुए जल संसाधन विभाग की ओर से कटाव की रोकथाम का काम शुक्रवार को शुरू कर दिया गया है। कोसी के जलस्तर में लगातार वृद्धि होने से उजुआ, छोटकी कोनिया, बड़की कोनिया, अरराही और कुंज भवन गांव के पास नदी में हो रहे कटाव से नदी किनारे बसे हुए परिवारों में दहशत है। जल संसाधन विभाग के मुख्य अभियंता अशोक रंजन के नेतृत्व में अभियंताओं की टीम ने 20 जून को कटाव स्थल का निरीक्षण कर और कटावरोधक काम करने का निर्देश दिया था। अधिकारी के आदेश पर कोनिया गांव में कटावरोधक काम शुरू किया गया। तत्काल पेड़ की टहनियों से कटाव रोकने का काम शुरू कर दिया गया था। विभाग के कार्यपालक अभियंता साजिद इकबाल ने बताया कि देर रात तक टहनियों को डालकर कटाव को फिलहाल रोक दिया गया है। प्लास्टिक के बोरे में बालू भरने के लिए मजदूरों को लगाया गया है। बोरे में बालू भरने के बाद काम शुरू कर कटाव को रोकें जाएगा।

छेड़खानी के विरोध पर दंपती समेत चार की पिटाई



आरा(भोजपुर), एजेंसी। भोजपुर जिले के अजीमाबाद थाना क्षेत्र के चिल्हर गांव में शुक्रवार को छेड़खानी का विरोध करने पर दंपती समेत चार लोगों की पिटाई कर दी गई। चारों गंभीर रूप से जखमी हो गए। उन्हें इलाज के लिए आरा सदर अस्पताल लाया गया। जहां इलाज चल रहा है। जखमियों में अजीमाबाद थाना क्षेत्र के चिल्हर गांव निवासी जितेंद्र प्रसाद, उनकी पत्नी ममता देवी, दो पुत्री अंजली कुमारी और पिंकी कुमारी हैं। जखमी ममता देवी ने बताया कि गांव के कुछ युवक गांव में जा रही लड़कियों के साथ छेड़खानी कर रहे थे। तभी मेरे पति ने उन्हें डांट-पटकार लगा दी। कहासुनी के बाद मामला बढ़ गया। युवकों ने मेरे पति को जमीन पर पटक दिया और उन्हें पीटने लगे।

घर में घुसकर किसान की गोली मार हत्या कहासुनी के बाद गांव के युवक ने की फायरिंग



आरा(भोजपुर), एजेंसी। भोजपुर में शुक्रवार की रात घर में घुसकर युवक की गोली मार हत्या कर दी गई। युवक को अस्पताल ले जाया जा रहा था पर रास्ते में दम तोड़ दिया। वारदात को अंजाम देने के बाद बदमाश हथियार लहराते हुए फरार हो गए। मृतक चांदी थाना क्षेत्र के रतनपुर बथानी गांव निवासी सुरेंद्र यादव का 28 वर्षीय पुत्र शत्रुघ्न यादव है। वह पेशे से किसान था। शत्रुघ्न घर से कुछ ही दूरी पर टहल रहा था। गांव के दो युवक भी वहीं थे। जिनसे शत्रुघ्न का विवाद हो गया। विवाद किस बात को लेकर हुआ ये स्पष्ट नहीं है। कहासुनी के बाद शत्रुघ्न घर चला गया। थोड़ी देर बाद आरोपी युवक घर पहुंचे और शत्रुघ्न को गोली मार दी।

घटना चांदी थाना क्षेत्र के रतनपुर बथानी गांव की है। मौके से तीन खोखा बरामद हुआ है

चांदी थानाध्यक्ष अनिल कुमार पुलिस बल के साथ घटनास्थल पर पहुंचे और मृतक के परिजनों से मिल घटना की जानकारी ली। वहीं पुलिस ने घटनास्थल से तीन खोखा भी बरामद किया है। पुलिस ने अपराधियों की पहचान कर उनकी गिरफ्तारी के लिए छापेमारी शुरू कर दी है। एसपी प्रमोद कुमार ने बताया कि चांदी थाना अंतर्गत रतनपुर बथानी गांव के रहने वाले शत्रुघ्न यादव और कौशल यादव के बीच किसी बात को लेकर विवाद हो गया और इसी दौरान कौशल यादव ने शत्रुघ्न यादव को

अवैध हथियार के साथ बदमाश गिरफ्तार देसी कट्टा और कारतूस बरामद

बांका में बड़ी घटना को अंजाम देने के फिराक में था

बांका, एजेंसी। बांका के रजौन थाना क्षेत्र में एक लोडेड देसी कट्टा और जिंदा कारतूस के साथ भूम रहे एक अपराधी को पुलिस ने घेराबंदी कर गिरफ्तार किया। बताया जा रहा है गिरफ्तार अपराधी किसी घटना को अंजाम देने के फिराक में था। जहां पुलिस को देखकर भागने पर शक के आधार पर खदेड़ कर पकड़ लिया। सूचना के बाद मौके पर एसडीपीओ ने पहुंचकर गिरफ्तार अपराधी से पूछताछ की। गिरफ्तार युवक को आर्मस् एक्ट के तहत मामला दर्ज कर शनिवार को जेल भेजा जाएगा। बताया जा रहा है पुलिस ने यह कार्रवाई गुप्त सूचना के आधार पर किया। गिरफ्तार बदमाश के पास से एक देसी कट्टा और दो कारतूस बरामद किया है। अपराधी की पहचान चकवौर गांव निवास मो.

हसनेन का पुत्र मोहम्मद शेरु के रूप में हुई है।

पुलिस को देखकर भागने पर खदेड़कर पकड़ा

थानाध्यक्ष चंद्रदीप कुमार ने बताया कि सूचना के गुप्त सूचना के आधार पर पुलिस तेरह माइल चौक के पास छापेमारी करने पहुंची थी। जहां एक युवक पुलिस को देखकर भागने लगा। जिसे शक के आधार पर पुलिस ने खदेड़ कर पकड़ लिया। जिसकी तलाशी लेने के दौरान एक लोडेड देसी कट्टा और दो जिंदा कारतूस बरामद किया गया। गिरफ्तार अपराधी चकवौर गांव निवासी मो. शेरु को गिरफ्तार कर थाना लाया गया। थानाध्यक्ष ने बताया कि गिरफ्तार अपराधी के विरुद्ध आर्मस् एक्ट के तहत मामला दर्ज कर शनिवार को जेल भेजा जाएगा।

सड़कों के किनारे सूखे पेड़ लेकर संवेदनशील नहीं है वन विभाग

पूरुणिया, एजेंसी। सड़क किनारे सूखे पेड़ों को लेकर वन विभाग संवेदनशील नहीं है। शहर के डाक बंगला चौराहा पर सूखे पेड़ की डाल गिरने से बाइक चालक की मौत एवं ई- रिक्शा तथा एक अन्य बाइक सवार के घायल होने की घटना विभागियों लापरवाही की बानगी बनकर रह गई है। सड़क किनारे सूखे पेड़ एवं सड़क पर झुकी डाल जिले के विभिन्न हिस्सों में दिख जाती है। ये सूखे दरख्त एवं झुकी डालियां हृदयसे को हमेशा न्यौता देती रही है।

पूरुणिया, एजेंसी। जिला पदाधिकारी कुंदन कुमार ने प्रभारी पदाधिकारी जिला आपदा शाखा पूरुणिया, अनुमंडल पदाधिकारी बायसी,कार्यपालक अभियंता बाढ़ एवं जल निस्सरण पूरुणिया प्रमंडल पूरुणिया के साथ बाढ़ पूर्व तैयारियों के आलोक में बायसी प्रखंड के नदियों तथा तटबंधों का औचक स्थलीय निरीक्षण किया गया। स्थलीय निरीक्षण के दौरान सबसे पहले राष्ट्रीय राजमार्ग पर रिजवान टोला स्थित परमान नदी पर कटाव रोधी कार्यों का निरीक्षण किया गया तथा साथ ही तटबंध की जांच की गई। निरीक्षण के दौरान जिला पदाधिकारी द्वारा भूमि सुधार उप समाहर्ता बायसी सह प्रभारी पदाधिकारी जिला आपदा शाखा पूरुणिया को तटबंधों पर लगातार पेट्रोलिंग कराने का निर्देश दिया गया। जिला पदाधिकारी द्वारा पूछने पर आपदा प्रभारी पूरुणिया तथा अनुमंडल पदाधिकारी बायसी के द्वारा बताया गया कि नदी में गाद जमा होने के कारण नदी का पानी बाहर के इलाकों में फैल जाता है। पिछले साल मनरेगा से सफाई

कराई गई थी परंतु पुनः गाद जमा होने तथा पूरी सफाई नहीं होने के कारण नदी का पानी बाहरी इलाकों में फैल रहा है। जिला पदाधिकारी द्वारा उपस्थित पदाधिकारियों को वर्तमान में कटाव रोकने हेतु सभी तैयारियों को पूर्ण कर तैयार रहने को कहा गया। जिला पदाधिकारी द्वारा महानंदा नदी पर कालीमास्तान स्थित पुल के दोनों किनारों पर होने वाले कटाव का निरीक्षण किया गया। निरीक्षण के दौरान जिला पदाधिकारी द्वारा पाया गया कि गाइड बांध बीच में कटाव हुआ है। जिला पदाधिकारी द्वारा इसके बारे में पुच्छ करने पर कार्यपालक अभियंता बाढ़ एवं जल निस्सरण पूरुणिया के द्वारा बताया गया कि बांध में 2017 में कटाव हो गया था। जिला पदाधिकारी द्वारा इसपर असंतोष व्यक्त करते हुए कार्यपालक अभियंता को त्वरित रूप से गाइड बांध के कटाव का मरम्मत करने का निर्देश दिया गया। जिला पदाधिकारी द्वारा बताया गया की इस तरह की लापरवाही से आस पास के गांवों में हर समय बाढ़ की समस्या की संभावना

दो गोली मारी। शत्रुघ्न यादव घायल हो गए। घायल को तुरंत सदर अस्पताल ले जाया गया। जहां डॉक्टर ने घायल को मृत घोषित कर दिया गया।

जल्द ही गिरफ्तारी की जाएगी

एसपी ने कहा कि शुरुआती जांच में पुलिस को पता चला कि शत्रुघ्न यादव और कौशल यादव आपस में परिचित हैं और किसी बात को लेकर दोनों में आपस में झगड़ा हुआ। इसी दौरान कौशल यादव ने शत्रुघ्न यादव पर फायरिंग कर दी। जिससे कि बाद में घायल की मृत्यु हो गई। अभियुक्त की पहचान कर ली गई है। पुलिस अभियुक्त कौशल यादव की गिरफ्तारी के लिए छापेमारी आरंभ कर दी है। अभियुक्त की गिरफ्तारी जल्द ही कर ली जाएगी।

सरकारी स्कूल के पास भाई टहल रहा था

मृतक के बड़े भाई कमेंद्र कुमार ने बताया कि शुक्रवार देर शाम उसके घर से कुछ दूरी पर स्थित सरकारी स्कूल के पास उनका भाई टहलने गया था। जहां आरोपी युवक भी अपने साथियों के साथ मौजूद था। स्कूल पर ही उनके बीच किसी बात को लेकर झगड़ा हो गया। इसके बाद उनका भाई स्कूल से घर पर आ गया। तभी आरोपी युवक अपने अन्य साथियों के साथ हथियार लेकर उनके घर पर आया और भाई पर फायरिंग कर दी।

किस बात को लेकर विवाद था स्पष्ट नहीं

मृतक के भाई कमेंद्र कुमार ने गांव के ही कौशल यादव हत्या का आरोप लगाया है। आरोप यह भी है कि आरोपी ने करीब छह राउंड फायरिंग की। हालांकि आरोपी और मृतक के बीच किस बात को लेकर विवाद हुआ था। यह अभी स्पष्ट नहीं हो सका है। पुलिस अपने स्तर से मामले की छानबीन कर रही है। मृतक अपने तीन भाई और एक बहन में छोटा था। उसके परिवार में मां कांति देवी, पत्नी पूजा देवी, एक पुत्र गुलशन और एक पुत्री पीहू है।

बिहार के दरभंगा में आसमानी आफत ने ली बुजुर्ग की जान, वज्रपात की चपेट में आकर हुई मौत

दरभंगा, एजेंसी। बिहार में मॉनसून की बारिश शुरू हो गई है। मौसम विभाग की रिपोर्ट के अनुसार राज्य के 14 जिलों में मॉनसून पहुंच चुका है। बारिश के साथ मेघ गर्जन और वज्रपात की घटनाएं भी हो रही हैं। इस बीच दरभंगा के बिर्लौल थाना क्षेत्र के अकबरपुर बेंक गांव में बारिश के दौरान वज्रपात की चपेट में आने से एक बुजुर्ग की मौत घटनास्थल पर ही हो गयी। मृतक की पहचान गांव के ही वार्ड सदस्य संतोष आचार्य के 68 वर्षीय पिता कमलेश आचार्य के रूप में हुई है। घटना शुक्रवार को हुई जब बुजुर्ग अपने खेती किसानी के काम में लगे थे। परिजनों ने बताया कि रोज की तरह कमलेश सुबह करीब चार बजे भैंस चराने गांव से बाहर सपहा चौर गये थे। इसी दौरान तेज बारिश होने लगी।

भैंस चरा रहे सभी लोग एक जगह पर बैठे हुए थे कि आकाशीय बिजली छिटकने लगी। सभी लोग अपनी भैंस को लेकर घर की ओर चलने लगे कि अचानक कमलेश के सिर पर वज्रपात हो गया और उन्होंने छटपटाकर वहीं पर दम तोड़ दिया। साथ में मवेशी चरा रहे शंभू झा एवं श्रीपति झा ने इसकी सूचना घर पर पहुंचकर परिजनों को दी। सूचना मिलते ही सभी लोग सपहा चौर की ओर दौड़े। गांव में इस हृदयविदारक घटना से कोहराम मच गया। मुखिया विश्वेश्वर पासवान ने इसकी सूचना सीओ देखकर मृतक के परिजनों को उचित



मुआवजा देने की मांग की। सूचना मिलते ही सीओ आदित्य शंकर एवं पुलिस ने घटनास्थल पर पहुंचकर सभी कागजी प्रक्रिया पूरी कर लाश को पोस्टमार्टम के लिए डीएमसीएच भेज दिया। सीओ ने बताया कि आपदा मद से आश्रितों को चार लाख रुपये का मुआवजा देने का प्रावधान है। उन्होंने कहा कि पोस्टमार्टम के बाद परिजनों को अनुग्रह राशि दे दी जाएगी। ग्रामीण व पैक्स

अध्यक्ष दिलीप आचार्य ने बताया कि मृतक के दोनों भाई सुरेश आचार्य एवं दिनेश आचार्य एवं उसकी पत्नी तीर्थयात्रा पर गए हुए हैं। उसके बड़े बेटे अशोक आचार्य अपने पूरे परिवार के साथ दिल्ली में रह रहा है। परिजनों को घटना की जानकारी दी गई है। सभी लोग ट्रेन पकड़कर गांव के लिए रवाना हो गए हैं। अउर, इस घटना से गांव में शोक की लहर फैल गयी है।



ट्रैक्टर ने बाइक सवार को मारी टक्कर, आरोपी चालक पकड़ाया

समस्तीपुर, एजेंसी। समस्तीपुर-रोसड़ा बाइपास सड़क पर शुक्रवार रात बिजली पोल से लदे एक ट्रैक्टर ने बाइक सवार युवक को ठोकर मार दी। बाइक सवार युवक गंभीर रूप से जखमी हो गया। जिसे स्थानीय लोगों के सहयोग से शहर के बहादुरपुर स्थित एक निजी अस्पताल में भर्ती कराया गया। जहां उसकी स्थिति गंभीर है। युवक के बेहोश में रहने के कारण उसकी पहचान भी नहीं हो पाई है। स्थानीय लोगों ने घटना को अंजाम देकर भाग रहे ट्रैक्टर चालक को पकड़ लिया। जिसे बाद में पुलिस के हवाले कर दिया गया।

स्थानीय लोगों ने

अस्पताल पहुंचाया

युवक समस्तीपुर की ओर से

रोसरा की ओर जा रहा था। इसी दौरान रोसरा समस्तीपुर बाइपास सड़क पर बहादुरपुर के पास जितवारपुर की ओर से आ रहे ट्रैक्टर ने सामने से ठोकर मार दी। युवक काफी देर तक सड़क पर तड़पता रहा। इसी दौरान स्थानीय लोगों की युवक पर नजर पड़ी। युवक को तत्काल सड़क से उठाकर निजी अस्पताल पहुंचाया गया।

शहर के निजी अस्पताल में

इलाज चल रहा

नगर थाना अध्यक्ष आशुतोष कुमार ने कहा कि दुर्घटनाग्रस्त ट्रैक्टर को जब्त कर लिया गया है। युवक अभी बेहोशी की स्थिति में है। जिस कारण उसकी पहचान नहीं हो पाई है। शहर के निजी अस्पताल में उपचार चल रहा है।



स्टोन क्लिनिक मोतिहारी

शास्त्री नगर, महिला कॉलेज रोड, मोतिहारी, बैंक रोड, राजेश्वरी पैलेस होटल के पूरब वाली गली में

मोतिहारी पुलिस ने प.बंगाल के अपहृत को कराया मुक्त, दो अपहर्ता गिरफ्तार

बीएनएम। मोतिहारी

पश्चिम बंगाल के जलपाइगुड़ी के अपहृत एक युवक को जिले के मुफस्सिल थाना क्षेत्र मलकौनिया गांव से सकुशल बरामद किया गया। अपहर्ताओं ने उक्त युवक को एक कमरे में बंद करके रखा था। वहीं अपहृत के परिजनों से लगातार पांच लाख की फिरोती की मांग कर रहे थे। पुलिस ने मोबाइल टावर लोकेशन के आधार पर छापेमारी कर अपहृत युवक को सकुशल बरामद करते हुए दो अपहर्ताओं को भी गिरफ्तार किया है। जबकि एक अपहर्ता भागने में सफल रहा। गिरफ्तार अपहर्ताओं की पहचान छत्तौनी थाना के भवानीपुर जिरात निवासी विवेक कुमार व खोदानगर मोहल्ला के मो साकिर के रूप में हुई है। अपहृत की बरामदगी के बाद मोतिहारी पहुंची पश्चिमी बंगाल की पुलिस ने दोनों अपहर्ताओं को ट्रॉजिट रिमांड पर अपने साथ ले गयी। उल्लेखनीय है कि पश्चिमी बंगाल जलपाइगुड़ी के कोतलवाली थाना अंतर्गत बोडागज तुरुकाघाट बारोपटिया निवासी सेलन कुमार वर्मण के पुत्र रिपम कुमार वर्मण उर्फ विक्रम दास को काम दिलाने के नाम पर बदमाशों ने मोतिहारी बुलाया, जिसके बाद वह 19 जून



को जलपाइगुड़ी से ट्रेन पकड़कर 20 जून को बापूधाम रेलवे स्टेशन पर पहुंचा। वहां से बदमाश उसे स्कूटी पर बैठा मलकौनिया के सुरहां गांव ले गये और उसे एक कमरे में बंद कर दिये। हथौड़ी व लाठी-डंडा से उसकी पिटाई करते हुए उसी के मोबाइल से वीडियो बनाकर उसके परिजनों के

व्हाट्सएप पर भेजते हुए पांच लाख की फिरोती मांगी थी। घटना के बाद रिपम के पिता सेलन कुमार वर्मण ने जलपाइगुड़ी कोतवाली थाने में पुत्र के अपहरण की प्राथमिकी दर्ज करायी। जलपाइगुड़ी के एसपी ने मोतिहारी एसपी कांतेश कुमार मिश्र को उक्त वीडियो भेजा, जिसके बाद मोतिहारी एसपी ने रिपम

की सकुशल बरामदगी के लिए टेक्निकल सेल को शामिल कर एक टीम का गठन किया। जिसके बाद टीम ने टावर लोकेशन के आधार पर मलकौनिया-सुरहां के पास एक घर में छापेमारी कर अपहृत युवक को सकुशल बरामद करते हुए दो अपहर्ताओं को गिरफ्तार कर लिया। एसपी

कांतेश कुमार मिश्र ने बताया कि दोनों अपहर्ताओं को पश्चिम बंगाल की पुलिस ट्रॉजिट रिमांड पर अपने साथ ले गयी। छापेमारी टीम मुफस्सिल थानाध्यक्ष मनीष कुमार के साथ टेक्निकल सेल के एसआई मनीष कुमार, सिपाही कुमार चिरंजीवी, नित्यानंद दूबे सहित अन्य शामिल थे।

भारत नेपाल सीमावर्ती क्षेत्र से तस्करी का दस लाख की दवा जब्त

सभी दवाओं को नेपाल भेजने की थी योजना



बीएनएम। मोतिहारी

जिले के घोड़ासहन भारत नेपाल सीमावर्ती में एसएसबी 20 वीं वाहिनी खरसलवा बीओपी पर तैनात जवानों ने एक मैजिक पर लदे अड्डाह कार्टून दवा को जब्त किया है। एसएसबी को गुप्त सूचना मिली थी कि दवा को भारतीय क्षेत्र से नेपाल ले जाया जा रहा है। नेपाल जाने के

क्रम में बॉर्डर के समीप संतपुर गांव के पास से पकड़ लिया गया है। दवा सहित गाड़ी की कीमत करीब दस लाख आंकी गयी है। उक्त सभी दवाओं को घोड़ासहन के दुकानदार के यहाँ से खरीदारी की गयी है। सभी दवा जेनरलिक बताया जा रही है। इंस्पेक्टर अजित कुमार ने बताया कि मामले में कारोबारी को चिन्हित किया जा रहा है। मौके से गाड़ी

का चालक नेपाल भागने में सफल रहा। दवा का बड़ा रैकेट सीमावर्ती क्षेत्र में कार्य कर रहा है। जिसमें घोड़ासहन के कई बड़े दवा के दुकानदार इस कारोबार में संलिप्त है। गश्ती दल का नेतृत्व इंस्पेक्टर अजीत कुमार सिंह कर रहे थे। सभी दवा को मोतीहारी कस्टम के हवाले कर दिया गया है। कारोबारियों को चिन्हित किया जा रहा है।

डेढ़ करोड़ का चोरी किया गया बीएसएनएल का केबल बरामद, एक गिरफ्तार

ट्रक पर लदा 10 टन तार को प.बंगाल में बेचने की थी तैयारी



बीएनएम। मोतिहारी

एसपी कांतेश कुमार मिश्र को मिली गुप्त सूचना के आधार पर गोविंदगंज थाना पुलिस ने एक ट्रक पर लदे चोरी किये गये बीएसएनएल का 10 टन केबल जब्त किया है। इस मामले में एक व्यक्ति को गिरफ्तार किया गया है। मामले में अरेराज डीएसपी रंजन कुमार ने बताया है कि पुलिस को सूचना मिली जिसके आधार पर जब बंगाल नंबर के ट्रक पर सवार व्यक्ति से पूछताछ की गई तो उसके जवाब से यह साबित हो गया कि केबल चोरी की है। गिरफ्तार अपराधी कोटवा थाना क्षेत्र के जसौली जमुनिया गांव का रंजन गिरि बताया गया है, जिसने पूछताछ में बताया है कि इस घटना में उसके 5-6 और सहयोगी हैं, जिनकी तलाश पुलिस कर रही है। वहीं चोरी का यह केबल पश्चिम बंगाल में बिक्री



किया जाना था, जिसकी अनुमानित कीमत 1.5 करोड़ बताई जा रही है। पुलिस गिरफ्तार रंजन के सहयोगियों को चिन्हित कर लिया है, वहीं यह पता लगाया जा रहा है कि पश्चिम बंगाल में चोरी के केबल का रिसीवर कौन है। पुलिस टीम में डीएसपी अरेराज के अलावे गोविंदगंज थाने के एसआई रागिब हसन, जमादार लालमोहर राय सहित सशस्त्र बल शामिल थे।

मुआवजा नहीं मिलने से नाराज किसानों ने भारत माला परियोजना कार्य को रोका

बीएनएम। मोतिहारी

अधिरहित भूमि का मुआवजा नहीं मिलने से नाराज किसानों ने भारत माला परियोजना के अंतर्गत चकिया से बैरगनिया तक बन रहे सड़क निर्माण कार्य रोक दिया है। कार्य रोकने के पूर्व सैकड़ों नाराज किसानों ने रूपहारा पैक्स के अध्यक्ष सोनू सिंह के नेतृत्व में अंबरिया गांव स्थित हनुमान मंदिर परिसर शनिवार को एक दिवसीय धरना प्रदर्शन किया, फिर कार्य को बाधित कर दिया। किसानों का कहना है कि इस परियोजना के तहत सैकड़ों किसानों की भूमि अधिग्रहित की गई है, जिसे अब तक मुआवजा का भुगतान नहीं किया गया है। किसान मुआवजे की राशि के लिए अंचल कार्यालय से लेकर जिला भू अर्जन कार्यालय का चक्कर लगा लगा कर थक चुके हैं, जबकि सड़क निर्माण का कार्य तीव्र गति से चल रहा है। सड़क निर्माण के बाद मुआवजा मिलने की संभावना नहीं है। धरना प्रदर्शन व सड़क निर्माण कार्य को बंद कराने की सूचना मिलते ही सिकरहना के डीसीएलआर अभिषेक कुमार श्रीवास्तव व शिकारगंज थानाध्यक्ष



मो.शाहरुख मौके पर पहुंच कर किसानों से बात कर धरना को समाप्त कराया। किसानों से बात करते हुए डीसीएलआर ने कहा कि दस दिनों के अंदर एलपीसी बना कर उसे भू अर्जन कार्यालय को भेज दिया जाएगा। फिलहाल ऑफ

लाइन एलपीसी बनाने पर रोक लगी है लेकिन जिनके स्वयं के नाम से जमाबंदी है वह किसान ऑनलाइन आवेदन करके बना ले। वहीं जिनके पूर्वज, माता-पिता या पाटीदार के नाम से जमाबंदी है उनका ऑफ लाइन मोड में एलपीसी बनाने

के लिए वे जिलाधिकारी से बात कर दस दिनों में इस समस्या का समाधान कर लिया जाएगा। इस पर प्रदर्शन कर रहे किसानों ने कहा कि दो जुलाई तक सकारात्मक पहल नहीं होने की स्थिति में वे लोग तीन जुलाई को पुनः आंदोलन

शुरू कर देंगे। मौके पर किसान संजय कुमार सिंह, दिलीप कुमार सिंह, विपीन कुमार सिंह, अनिल सिंह, राजकिशोर सिंह, भार्गव ठाकुर, कन्हैया कुमार, प्रदीप साह, चित्तरंजन सिंह व शंभू सिंह सहित अनेक लोग उपस्थित थे।

टोला सेवक व तालिमी मरकज के चयन प्रक्रिया पर रोक लगाने की मांग

बीएनएम। मोतिहारी

ग्राम पंचायत राज गोडवा के मुखिया राजू बैठा ने जिलाधिकारी सोरभ जोरवाल को एक आवेदन पत्र देकर तत्काल टोला सेवक तालिमी मरकज के चयन प्रक्रिया पर रोक लगाने की मांग की है। श्री बैठा ने बताया कि चुनाव से पहले निर्देशक शिक्षा विभाग, बिहार के द्वारा जो चयन प्रक्रिया हेतु गाइड लाइन जारी किया गया है उसका पालन पूर्वी चंपारण जिले में नहीं किया गया है। डीपीओ साक्षरता के कार्यालय में पदस्थापित सहायक सदरे आलम के द्वारा रिक्रिया बॉटने में उगाही की गई है जिन लोगों ने पैसा दिया उसी जगह रिक्रिया दी गई है रिक्रिया रेवडी की तरह बांटी गई है। शिक्षा विभाग द्वारा जारी नियमावली में पूरे जिले में सर्वे कराने, सांख्यिकी विभाग से सहयोग एवम डाटा लेने सहित कई दिशा निर्देश दिए गए थे लेकिन डीपीओ साक्षरता एवम उनके सहायक सदरे आलम द्वारा नियम कानून को ताक पर रखकर काम किया गया है। पूरे जिले में कहीं सर्वे

नहीं हुआ। इस संबंध में 12 मार्च को एक आवेदन जिलाधिकारी को मैनें वीडियो अंतिम भेजा था जिसमें आपत्ति के अंतिम दिन भी सूची नहीं चिपकाई गई थी। 19 मार्च को श्री नर्मदेश्वर लाल प्रधान सचिव ग्ना उद्योग बिहार सह राज्याध्यक्ष अनु जाति जनजाति कर्मचारी संघ बिहार ने भी जिलाधिकारी पूर्वी चंपारण को पत्र लिखकर मामले में कारवाई करने का तथा कृत कारवाई से अवगत कराते हुए बहाली पर रोक लगाने का अनुरोध किया था। बहाली में डीपीओ साक्षरता एवं सदरे आलम इसलिए जल्दबाजी कर रहे हैं कि जून में तबादला हो जायेगा। इसलिए तबादला के पहले उगाही के निमत से जल्दबाजी किया जा रहा है। जो नियम संगत नहीं है। सरकार के द्वारा दिए गये दिशा निर्देश को ताक पर रखकर बहाली प्रक्रिया शुरू करना पूरी तरह से गलत और मनमाजी है। इसलिए जिलाधिकारी, पूर्वी चंपारण और जिला शिक्षा पदाधिकारी पूर्वी चंपारण तत्काल प्रभाव से बहाली प्रक्रिया पर रोक लगाते हुए सर्वे कराए और बहाली करें।

मोतिहारी में युवक को नंगा कर की पिटाई, वीडियो वायरल होने के बाद हरकत में आयी पुलिस

बीएनएम। मोतिहारी

जिले में सोशल मीडिया पर एक युवक की नंगा कर पिटाई करने का वीडियो तेजी वायरल हो रहा है। वीडियो बीते बुधवार (19 जून) की बताया जा रही है। इस वीडियो के संबंध में बताया जा रहा है कि छत्तौनी थाना क्षेत्र के हवाई अड्डा चौक निवासी युवक कोशल फिल्म देखने के लिए जानपुल स्थित एक सिनेमा हॉल में गया था जहां कुछ लड़कों ने उसे पकड़ लिया और सिनेमा हॉल परिसर से कहीं और ले जाकर नंगा कर उसकी जमकर पिटाई की। सोशल मीडिया पर वायरल इस वीडियो में दिख रहा है कि कई युवक मिलकर एक लड़के (कोशल) की पिटाई कर रहे हैं। पीड़ित युवक बार-बार बदमाशों से छोड़ देने की गुहार लगा रहा है लेकिन कोई रुकने को तैयार नहीं है। इतना ही नहीं पिटाई करने वाले युवकों द्वारा चप्पल पर थूक रख उसे चाटने के लिए भी कहा जा रहा है। वहीं पिटाई करने वाले में से कोई बदमाश कह रहा है कि इसको गोली मार दो। वीडियो



वायरल होने के बाद सामने आया पीड़ित युवक कोशल ने बताया है कि बुधवार की रात सिनेमा हॉल से फिल्म देखकर वह निकल रहा था। पीछे से एक लड़की निकल रही थी। उसके साथ छेड़खानी की जा रही थी। हमने रोका तो दो-तीन लोगों ने उसे उठा लिया और बसवारी में ले जाकर मेरी पिटाई किया और जब स्थानीय कुछ लोग वहां जुटे तो पिटाई करने

वाले सभी भाग गए। घायलवस्था में मुझे स्थानीय लोगों ने घर पहुंचाया। इस मामले में एसपी सदर शिखर चौधरी ने बताया कि सोशल मीडिया से वीडियो मिला है। नगर थाना को जांच कर कार्रवाई करने का निर्देश दिया गया है। वीडियो में दिख रहे सात से 10 बदमाशों को चिन्हित कर गिरफ्तारी के लिए छापेमारी की जा रही है।

STONE CLINIC
MOTIHARI

किडनी स्टोन इलाज की समस्त सुविधाएं

स्टोन क्लिनिक
मोतिहारी

A MULTI SPECIALITY HOSPITAL

डॉ. मनोज कुमार गुप्ता
MBBS, MS, FMAE Ex-SR, BSA Medical College
Delhi Ex-Asst. Prof. Govt. Medical College
यूरोलॉजिस्ट एण्ड लेप्रोस्कोपिक सर्जन

डॉ. महेन्द्र सिंह
MBBS, MS, MCH (Urology)
Ex- HOD Urology, IGIMS, Patna
सीनियर यूरोलॉजिस्ट एण्ड एण्ड्रोलाजिस्ट

डॉ. हेमन्त कुमार
MBBS, MD, (Psychiatry) BHU, Varanashi
पसिचक, मानसिक, नशा एवं सेक्स रोग विशेषज्ञ

डॉ. मीना
MBBS, DGO, DNB, (OBG), FMAE
स्त्री एवं प्रसूति रोग विशेषज्ञ

हमारी सुविधाएँ

- दृवीयन से Gall Bladder Surgery, CBD सर्जरी
- दृवीयन से बन्धन (TLH, LAVH) की सर्जरी
- Renal Stone, Ureteric Stone की सभी सर्जरी
- पेप्राइड पाय्की सभी बीमारी का इलाज
- सभी स्त्री रोग सर्जरी एवं जेनरल सर्जरी की सुविधाएँ
- एडवेंस सर्जरी में विप्रसनीयता / सारी सुविधाएँ
- सिस्टा एवं मानसिक रोगों का पूर्ण इलाज
- 24 घंटा चर्मेड डिजिटल / सिनेमैयन की सुविधा

Mob.- 9507919091, 07562964700, 8969970077

शास्त्री नगर, महिला कॉलेज रोड, मोतिहारी
बैंक रोड, राजेश्वरी पैलेस होटल के पूरब वाली गली में



MADAN RAJ NURSING HOME

HOSPITAL ROAD MOTIHARI, (BIHAR)

Contact No.- 9801637890, 6200480505, 9113274254

आम तोड़ने को लेकर हुई विवाद में फायरिंग, देसी कट्टा के साथ एक गिरफ्तार

बीएनएम। पताही

थाना क्षेत्र के बेतौना गांव में शुक्रवार को बेतौना गांव निवासी अनिल सिंह के नाम के बगीचे में आम तोड़ने को लेकर विवाद पट्टीदार नवलकिशोर सिंह से हुई जिसमें नवलकिशोर सिंह के द्वारा कमर से देसी कट्टा निकालकर फायरिंग कर अनिल सिंह पर जानलेवा हमला करने की घटना सामने आई है। सूचना पर पहुंची पताही पुलिस ने मामले की जांच की एवं अनिल सिंह के द्वारा दिए गए आवेदन पर प्राथमिक की दर्ज कर आरोपी को गिरफ्तार कर पूछताछ के बाद न्याय हिरासत मोतिहारी से भेज दिया गया है। वही घटना के संबंध में प्रेस कॉन्फ्रेंस करते हुए पकड़ीदयाल डीएसपी सुबोध कुमार ने बताया कि 21.06.2024 को समय करीब 01:00 बजे दिन में पताही थाना अन्तर्गत ग्राम बेतौना गांव में अनिल सिंह के बगीचा में आम तोड़ने को लेकर अनिल सिंह एवं उनके पट्टीदार नवलकिशोर सिंह से विवाद उत्पन्न हुआ था। जिस संबंध में नवलकिशोर सिंह के द्वारा अपने कमर से एक देशी कट्टा निकालकर अनिल सिंह पर जानलेवा हमला करने की बात प्रकाश में आया था। जिस संबंध में पताही थाना कांड संख्या-154/24 दर्ज कर पुलिस अधीक्षक के निर्देशानुसार अनुमंडल पुलिस पदाधिकारी पकड़ीदयाल के नेतृत्व में थाना अध्यक्ष पताही के द्वारा उक्त कांड में संलिप्त अपराधकर्मी नवल किशोर सिंह उर्फ नवल सिंह पिता स्व. नागेन्द्र सिंह सा. बेतौना थाना पताही जिला पूर्वी चम्पारण, मोतिहारी को एक देशी कट्टा एवं एक जिन्दा कारतूस के साथ गिरफ्तार किया गया है। जिसे पूछताछ के बाद न्याय हिरासत मोतिहारी जेल भेज दिया गया है। छापेमारी अभियान में पुलिस निरीक्षक सह थानाध्यक्ष कैलाश कुमार, पुअनि अजय कुमार, धनंजय कुमार, राजीव कुमार साह। सहित सेफ बीएमपी के जवान शामिल थे।



रोक के बावजूद भ स्तूप पर चढ़ कर क्षति पहुँचा रहे हैं पर्यटक

बीएनएम। केसरिया

विश्व विख्यात केसरिया बौद्ध स्तूप को भारतीय पुरातत्व सर्वेक्षण एक ओर जहाँ संरक्षित करने का हर सम्भव प्रयास कर रही है। वहीं दूसरी ओर यहाँ आने वाले क्षेत्रीय पर्यटक विभाग के इस प्रयास पर पानी फेरने में कोई कसर नहीं छोड़ रहे हैं। आलम यह है कि रोक के बावजूद भी पर्यटक स्तूप पर चढ़ कर इसे क्षति पहुँचाने का कार्य कर रहे हैं। जिससे स्तूप परिसर में कुव्यवस्था की स्थिति उत्पन्न हो जा रही है। बताया जाता है कि स्तूप

अनुपालन कराने में ये सुरक्षा कर्मी अहम भूमिका में थे। लेकिन विगत लोकसभा चुनाव के संपन्न होने के बाद से इस स्तूप पर प्रतिनियुक्त सुरक्षा कर्मी लगातार अनुपस्थित रह रहे हैं। जिससे बौद्ध स्तूप पर आने वाले पर्यटक स्तूप पर चढ़ जा रहे हैं। जिसे रोकने वाला कोई नहीं है। ऐसी स्थिति में कभी भी कोई दुर्घटना भी हो सकती है। शरारती किस्म के पर्यटक स्तूप पर चढ़ ईंट को नुकसान पहुँचाने की कोशिश कर रहे हैं।

तक चार गृह रक्षक इस स्तूप पर तैनात थे। चूँकि विभागीय आदेश पर इस स्तूप पर आमजनों के चढ़ने पर रोक है। जिसे सख्ती से



हाई टेंशन बिजली तार की चपेट में आने से एक मजदूर की मौत

बीएनएम। हर्सिद्धि

थाना क्षेत्र के घीउवाढार पंचायत के घीउवाढार चौक पर शनिवार को ग्यारह हजार वोल्ट बिजली के तार की चपेट में आने से एक मजदूर की मौत घटनास्थल पर हो गई। मृतक चंदन दास 33 वर्ष घीउवाढार गांव के वार्ड नंबर 3 निवासी बसंत दास का पुत्र था। मृतक घीउवाढार चौक पर सुनील केसरी के मकान निर्माण में मजदूरी का काम कर रहा था। स्थानीय लोगों ने बताया कि छत के ऊपर से ग्यारह हजार वोल्ट की बिजली का तार गुजरा हुआ है। हवा के कारण वह तार लोहे के रड में सट गया। नीचे मजदूर काम कर रहा था। वह तार की चपेट में आ गया। जिस कारण उसकी मौत घटनास्थल पर हो गई। थानाध्यक्ष सह इंस्पेक्टर नवीन कुमार ने बताया कि घटना की सूचना मिलते ही वे पुलिस बल के साथ वहां पहुंचे और शव को कब्जे में लेकर जांच उपरांत पोस्टमार्टम में मोतिहारी सदर अस्पताल भेज दिए।

थानाध्यक्ष ने बताया कि उनके पास अभी तक कोई आवेदन प्राप्त नहीं है। आवेदन प्राप्त होते ही प्राथमिकी दर्ज की जाएगी। अनुसंधान जारी है।



संदिग्ध स्थिति में महिला की मौत

बीएनएम। हर्सिद्धि

थाना क्षेत्र के मटियरिया पंचायत के मटियरिया गांव वार्ड नंबर 11 की एक महिला की संदिग्ध स्थिति में मौत हुई है। 57 वर्षीया मृतका वार्ड नंबर 11 निवासी मोहन चौधरी की पत्नी थी। थाना अध्यक्ष इंस्पेक्टर नवीन कुमार ने बताया कि महिला की मौत इलाज के क्रम में हुई है। उन्होंने बताया कि प्राप्त जानकारी के अनुसार शुक्रवार की शाम पट्टीदारी में झगड़ा झंडाट हुआ था। परिजन का कहना है कि मारपीट में इस महिला की मौत हुई है जबकि स्थानीय कुछ लोगों का कहना है कि वह महिला पहले से बीमार थी। झगड़ा हुआ था, लेकिन मारपीट नहीं हुई थी। हार्ट अटैक से उसकी मौत हुई है। थाना अध्यक्ष ने बताया कि सूचना मिलने के बाद घटनास्थल पर पहुंचकर शव को कब्जे में लेकर जांच उपरांत पोस्टमार्टम में मोतिहारी भेज दिया गया है। पोस्टमार्टम रिपोर्ट आने के बाद ही पता चलेगा कि उक्त महिला की मौत कहीं चोट लगने से हुई है या फिर हार्ट अटैक से हुई है। उन्होंने बताया कि महिला के शरीर पर कोई घाव का निशान नहीं दिख रहा है। उन्होंने बताया कि अभी तक परिजन के द्वारा कोई आवेदन नहीं दिया गया है। आवेदन प्राप्त होते ही प्राथमिकी दर्ज की जाएगी तब तक अनुसंधान जारी है।



CENTER CODE- BR-12870035

SAKSHI COMPUTER INSTITUTE

भारत सरकार द्वारा मान्यता प्राप्त शिक्षण संस्थान
A UNIT OF BDS COMPUTER PVT. LTD.

A RIGHT PLACE FOR YOUR STUNING PERSONALITY

COME AND LEARN COMPUTER WITH US

Tally Prime

ADCA

DCA

CCC

ADVANCE EXCEL

COMPUTER BASIC

YADOPUR ROAD, HARSIDHI, EAST CHAMPARAN

9470050309 RAKESH KUMAR bdscomputer.in

संपादकीय

कश्मीर में चुनाव की बयार

अंतरराष्ट्रीय योग दिवस के अवसर पर प्रधानमंत्री नरेन्द्र मोदी जम्मू-कश्मीर के श्रीनगर में थे। लगातार तीसरी बार प्रधानमंत्री बनने के बाद उनका कश्मीर का यह पहला दौरा है। आतंकी हमलों के बीच मोदी का कश्मीर दौरा काफी अहम माना जा रहा है। उन्होंने अपने भाषण में आतंकवादियों को कड़ा संदेश दिया। पिछले दिनों यहां लगातार चार आतंकी हमले हुए जिन्होंने सुरक्षा बलों और गृह मंत्रालय की चिंता बढ़ा दी थी। प्रधानमंत्री मोदी ने आतंकवादियों को चेतावनी देते हुए कहा कि जम्मू-कश्मीर के दुश्मनों को सबक सिखाने में हिचकिचाएंगे नहीं। लोक सभा का चुनाव यहां शांतिपूर्ण हुआ और लोगों ने उत्साह के साथ मतदान में भाग लिया। जाहिर है इसके कारण मतदान प्रतिशत में भारी इजाफा हुआ। अलगाववादियों और आतंकवादियों को यह पसंद नहीं आया और उन्होंने एक के बाद एक हमले किए जिनमें तीर्थयात्री भी शामिल थे। वास्तव में आतंकी विश्व जनमत को संदेश देना चाहते थे कि कश्मीर में सबकुछ सामान्य नहीं है। संविधान के अनुच्छेद 370 के निरस्त होने के बाद पहली बार प्रदेश में लोक सभा के चुनाव हुए। इस चुनाव में लोग अपने मताधिकार का इस्तेमाल करने के लिए जिस उत्साह से घरों से बाहर निकले उससे प्रधानमंत्री मोदी भी उत्साहित हुए। उन्होंने कहा कि सबको बांटने वाले अनुच्छेद 370 की दीवार अब गिर चुकी है। वास्तव में 5 अगस्त, 2019 का ऐतिहासिक दिन कश्मीर और समूचे भारतवासियों के लिए बंदिशों से आजादी का दिन था। अब यहां पर्यटक बेखौफ होकर आ रहे हैं। युवा वर्ग अपने करियर के बारे में जागरूक हो गया है। अनुकूल वातावरण को देखकर प्रधानमंत्री मोदी ने कहा कि प्रदेश में जब भी विधानसभा के चुनाव होंगे और इस केंद्रशासित प्रदेश को पूर्ण राज्य का दर्जा मिलेगा। उन्होंने कश्मीर के बारे में पूर्व प्रधानमंत्री अटल बिहारी वाजपेयी के नजरिये ‘इंसानियत, जम्हूरियत और कश्मीरियत’ को याद करते हुए कहा कि इसे हम हकीकत में बदलते हुए देख रहे हैं। उम्मीद की जानी चाहिए कि प्रदेश में विधानसभा चुनाव जल्द होें और लोकप्रिय सरकार का गठन होगा। लेकिन केंद्र सरकार को सतर्क रहना होगा क्योंकि आतंकवादी चुनाव प्रक्रिया को बाधित करने का हरसंभव प्रयास करेंगे।

तार्किक हो कोटा

पटना हाई कोर्ट ने 50 प्रतिशत से बढ़ाकर 65 प्रतिशत किए गए राज्य सरकार के आरक्षण को रद्द कर दिया है। यह मुख्यमंत्री नीतीश कुमार की अगुवाई वाली बिहार सरकार को तगड़ा झटका माना जा रहा है। यह दलितों, पिछड़े वर्गों व आदिवासियों को सरकारी नौकरियों व शिक्षण संस्थानों में दिया जा रहा था। बिहार की तत्कालीन महागठबंधन सरकार द्वारा बीते साल नवम्बर में जाति गणना के आधार पर इन वर्गों के लिए आरक्षण सीमा बढ़ाने का कानून बनाया गया था।

अदालत ने विभिन्न याचिकाओं की सुनवाई के बाद इस बड़ी आरक्षण सीमा को संविधान के अनुच्छेद 14, 16 व 20 का उल्लंघन बताया। जैसा कि शीर्ष अदालत पहले ही स्पष्ट कर चुकी है कि कोई भी राज्य सरकार 50 प्रतिशत की तय सीमा से अधिक कोटा नहीं लागू कर सकती है, जबकि बिहार में आर्थिक रूप से पिछड़ों के लिए 10 फीसद मिलाकर यह आरक्षण 75 प्रतिशत पहुंच गया था।

अदालत का मानना है कि बिहार में कुल जनसंख्या के केवल 1.57 प्रतिशत लोग ही सरकारी नौकरियों में हैं। जनसंख्या के अनुपात में सरकारी नौकरियों में पिछड़े वर्ग का प्रतिनिधित्व भी पर्याप्त बताया जा रहा है। हालांकि राज्य सरकार इस आदेश के खिलाफ सबसे बड़ी अदालत का दरवाजा खटखटाने की तैयारी में है। दरअसल, जैसा नजर आता है कि आरक्षण अब राजनीतिक पार्टियों के लिए जनता को फुसलाने का साधन मात्र रह गया है। उनका ध्येय समाज में व्याप्त गैर-बराबरी को मिटाना नहीं रहा।

वे मतदाताओं को बड़ी तादाद में प्रभावित करने के उद्देश्य से व्यवस्था के साथ खिलवाड़ करते नजर आते हैं। तमाम अगड़ी जातियां मानती हैं कि आरक्षण के चलते नौकरियों क लाले पड़ रहे हैं। वे स्वस्थ प्रतिस्पर्धा के प्रभावित होने का रोना भी रोती रहती हैं, परंतु यह भी गलत नहीं है कि हमारी सामाजिक व्यवस्था में विभिन्न जातियों/समुदायों को जबरदस्त अन्याय सहना पड़ा है। उनके लिए कोटा तय कर, उन्हें सामाजिक, शैक्षणिक व आर्थिक तौर पर बराबरी पर लाने के प्रयासों पर अड़चनें लाने उचित नहीं है। यूं तो अन्य राज्यों में भी सत्ताधारी दल लाभ के लोभ में कोटा बढ़ाते रहने को उतावले हो सकते हैं। इसलिए बिना देरी किए, इस पर लगाम लगाना लाजमी है। कमजोर वर्ग की सहूलियत के लिए, उन्हें सहायता देने व जीवन स्तर बेहतर बनाने के अन्य तरीकों पर भी विचार किए जाने की आवश्यकता से इनकार नहीं किया जाना चाहिए।

मोदी सरकार : बड़ी चुनौती है नौकरी



शहरी बेरोजगारी पिछली चार तिमाही के उच्च स्तर पर पहुंच गई है। 15 साल से अधिक उम्र में बेरोजगारी की दर जनवरी-मार्च 2023 की तिमाही के 6.8 प्रतिशत के बाद सर्वाधिक है।

सर्वेक्षण के अनुसार युवा बेरोजगारी स्तर बढ़ा है और यह बीती तिमाही के 16.5 प्रतिशत से बढ़कर चौथी तिमाही में 17 प्रतिशत हो गया। यह आंकड़ा इसलिए भी महत्वपूर्ण है क्योंकि इस आयु वर्ग के लोग पहली बार श्रम बाजार में प्रवेश करते हैं। इससे शहरी रोजगार के बाजार में गिरावट का पता चलता है। अब नई सरकार के द्वारा देश में असंगठित सेक्टर लघु एवं मध्यम उद्योगों और गिग वर्कर्स को चिंताओं पर भी ध्यान दिया जाना होगा। इन सेक्टरों में करोड़ों लोगों को रोजगार तो मिल रहा है, लेकिन भविष्य एकदम सुरक्षित नहीं है। जून 2022 में प्रस्तुत नीति आयोग की एक रिपोर्ट बताती है कि भारत के 77 लाख लोग इस समय गिग इकोनॉमी का हिस्सा हैं। अनुमान है कि 2029-30 तक इनकी संख्या 2.35 करोड़ हो जाएगी।

गिग वर्कर्स के लिए बड़ी समस्या नौकरी जाने का खतरा और प्रोविडेंट फंड, हेल्थ इंश्योरेंस और सामाजिक सुरक्षा नहीं मिलना है। देश में रोजगार के मद्देनजर महिलाओं की स्थिति भी अच्छी नहीं है। नैसकॉम के मुताबिक भारत के प्रौद्योगिकी कार्यबल में केवल 36 फीसद महिलाएं हैं।

विश्व बैंक के आंकड़ों के मुताबिक भारत में वैज्ञानिकों, इंजीनियरों और प्रौद्योगिकीविदों में महिलाओं की भागीदारी केवल 14 फीसद है। विज्ञान, प्रौद्योगिकी, इंजीनियरिंग और गणित (एसटीईएम) क्षेत्र में महिलाओं का रोजगार कम है और भारत के बड़े अवसरों के लिए महिलाओं की कम भागीदारी चुनौतीपूर्ण है। निश्चित रूप से नई गठबंधन सरकार को देश की नई पीढ़ी को जॉब सौकर यानी नौकरी की चाह रखने वाले से ज्यादा नए दौर के जॉब गिवर यानी नौकरी देने वाले बनाने की तेज रणनीति के साथ भी आगे बढ़ना होगा। पिछले 10 वर्षों में जिस तरह नई पीढ़ी के द्वारा स्वरोजगार के मौके मुट्ठी में लिए जा रहे हैं।

उनकी रफ्तार बढ़ाई जानी होगी। हाल ही में शोध संस्थान स्कांच की एक रिपोर्ट में कहा गया कि मोदी सरकार के पिछले 10 साल के कार्यकाल में 51.40 करोड़ रोजगार मिले हैं। इस शोध अध्ययन में रोजगार व स्वरोजगार से संबंधित 12 केंद्रीय योजनाओं को शामिल किया गया है। इनमें मनरेगा, पीएमजीएसवाई, पीएमईजीपी, पीएमए-जी, पीएलआई, पीएमएवाई-यू, और पीएम स्वनिधि जैसी प्रमुख योजनाएं शामिल हैं। इसमें कोई दो मत नहीं है कि प्रधानमंत्री नरेन्द्र मोदी ने विगत 10 वर्षों में आर्टिफिशियल इंटेलिजेंस (एआई) जैसी नई रिकल्स

से नई पीढ़ी को सुसज्जित करके उनके लिए रोजगार के मौके बढ़ाए हैं।

अब तीसरे कार्यकाल में देश में वैश्विक क्षमता केंद्रों की (जीसीसी) स्थापनाओं की रफ्तार तेजी से बढ़ाकर नए तकनीकी कौशल वाले युवाओं के लिए रोजगार के अधिक मौके सृजित करने की डगर पर आगे बढ़ा जाना होगा। चूंकि कई विकसित और विकासशील देशों में तेजी से बढ़ी होती आबादी के कारण उद्योग-कारोबार व सर्विस सेक्टर के विभिन्न कामों के लिए युवा हाथों की कमी हो गई तथा श्रम लागत बढ़ने से ये देश कार्यबल संबंधी परेशानियों से जूझ रहे हैं। ऐसे में भारत को इस मौके को भुनाते हुए तेजी से आगे बढ़ना होगा। सरकार ने 2023 तक भारतीय श्रमिक उपलब्ध कराने के लिए विभिन्न देशों के साथ 13 समझौतों पर हस्ताक्षर किए हैं। नई गठबंधन सरकार को ऐसे समझौतों को अब और बढ़ाने की रणनीति के साथ आगे बढ़ना होगा।

हम उम्मीद करें कि प्रधानमंत्री मोदी की नई सरकार के द्वारा उनके विकास के एजेंडे में शामिल अधिक रोजगार के मुद्दे को प्राथमिकता के साथ ध्यान में रखा जाएगा। हम उम्मीद करें कि नई सरकार नई सरकारी नौकरियों के सृजन पर पूर्णरूपेण ध्यान देते हुए लघु-मध्यम उद्योग और असंगठित क्षेत्र में रोजगार की जरूरतों पर ध्यान देगी। साथ ही उम्मीद करें कि मोदी सरकार के श्रम और रोजगार मंत्री डॉ. मनसुख मंडाविया और कौशल विकास व उद्यमिता राज्य मंत्री जयंत चौधरी 142 करोड़ से अधिक आबादी के साथ दुनिया की सर्वाधिक आबादी वाले भारत में दुनिया की सर्वाधिक युवा आबादी को नए उच्च गुणवत्ता वाले कौशल से सुसज्जित करके उनके चेहरों पर रोजगार की मुस्कुराहट देने के साथ देश की आर्थिक तस्वीर संवारने की संभावनाओं को साकार करने के लिए नई कारगर रणनीतियों के साथ आगे बढ़ेंगे।

-**डॉ. जयंतीलाल भंडारी**

भारतीय रेल : मंत्री जी, कृपया ध्यान दें




करती है उसके लिए कोई भी नई सुविधा नहीं दी गई है। आबादी के बढ़ने पर आम जनता के लिए आम श्रेणी की गाड़ियों में भी बढ़ोतरी की जानी चाहिए थी, परंतु ऐसा नहीं हुआ। आँकड़ों के अनुसार बीते वित्तीय वर्ष में 2.70 करोड़ यात्री टिकट होने के बावजूद रेल में यात्रा नहीं कर पाए, क्योंकि उनका टिकट कन्फर्म नहीं हो पाया। इसी का नतीजा हुआ कि आए दिन हमें यह देखने को मिलता है कि ट्रेन में सफर करने वाले लोग ट्रेन की क्षमता से ज्यादा पाए जाते हैं। इससे आरक्षित टिकट प्राप्त कर यात्रा करने वालों को काफी असुविधा का सामना करना पड़ता है। क्या रेल मंत्रालय के अधिकारियों इस बात की जानकारी नहीं थी कि देश में बढ़ती हुई आबादी के चलते आवागमन में भी वृद्धि होगी? क्या जिन यात्रियों की टिकट कन्फर्म नहीं हुई और उन्हें उनके किराए की राशि वापिस की गई, इसकी संख्या में होती वृद्धि पर किसी का ध्यान नहीं गया? क्या जिन साधारण श्रेणी के डिब्बों को उच्च श्रेणी में तब्दील किया जाना उचित था? क्या उच्च श्रेणी की आधुनिक ट्रेनों को चलाने के लिए साधारण श्रेणी की ट्रेनों को रद्द करना उचित था? यदि समय रहते सही निर्णय लिया गया होता तो रेल में भीड़ के चिंताजनक दृश्य सामने नहीं आते। एक ओर जहां किसी नई और आधुनिक रेल के उद्घाटन के समय जिस कदर मंत्री और अफसर श्रेय लेने के लिए आगे आते हैं, वह रेल में हो रही

लापरवाहियों का ज़िम्मा लेने से बचते नजर आते हैं। आंकड़ों के अनुसार 2014 से 31 मार्च 2023 तक 1117 रेल हादसे हो चुके हैं। इनमें सैकड़ों लोगों की जानें गई, हजारों की तादाद में लोग घायल हुए और करोड़ों की संपत्ति का भी नुकसान हुआ, परंतु इन हादसों से कोई सबक नहीं लिया गया।

यहां एक तथ्य का उल्लेख करना आवश्यक होगा कि सीएजी की एक रिपोर्ट के अनुसार राष्ट्रीय रेल संरक्षा कोष में 20 हजार करोड़ रु पये आने थे, जिसमें 15 हजार करोड़ केंद्र सरकार द्वारा दिये जाते और 5 हजार करोड़ रेल मंत्रालय देता, परंतु चार साल बाद मात्र 4225 करोड़ ही आए और इन्हें भी गैर जरूरी मदों पर खर्च किया गया रेलवे सुरक्षा पर नहीं। सोचने वाली बात यह है कि अधिकतर दुर्घटनाओं में मानवीय त्रुटि बताई जाती है। रेल मंत्री द्वारा संसद में दिए गए उत्तर के मुताबिक रेलवे में 3.12 लाख रिक्त पद पड़े हैं। गौरतलब है कि ट्रेन चलाने वाले लोको पायलट के 70093 पद स्वीकृत हैं, जिनमें से 21 प्रतिशत पद खाली पड़े हैं। इसी के चलते मौजूदा लोकोपायलटों को लंबे समय तक ड्यूटी पर रहना पड़ता है। थकान और नींद के चलते ऐसे हादसे होना स्वाभाविक है, परंतु क्या देश में बढ़ती बेरोजगारी के चलते सरकार को इस ओर ध्यान नहीं देना चाहिए था?

-**रजनीश कपूर**



आज का पंचांग

23 जून 2024 को ज्येष्ठ माह के शुक्ल पक्ष की द्वितीया तिथि है। इस तिथि पर पूर्वाषाढा नक्षत्र और ब्रह्म योग का संयोग रहेगा। दिन के शुभ मुहूर्त की बात करें तो रविवार को अभिजीत मुहूर्त 11:59-12:47 है। राहुकाल सायं 17:36-19:20 मिनट तक रहेगा।

आज का राशिफल



मेघ : किसी अभिन्न मित्र से भेंट होगी. संतान पक्ष से शुभ समाचार मिलेगा. नौकरी में पदोन्नति के योग बनेंगे. राजनीति में उच्च पद मिल सकता है. किसी अधुरे कार्य के पूरे होने के योग हैं. व्यापार में नए सहयोगी बनेंगे. बौद्धिक कार्य में लोगों को उच्च सफलता एवं सम्मान मिलेगा.

वृषभ : दिन आपके लिए उतार-चढ़ाव युक्त होने की संभावना अधिक रहेगी. विरोधियों से सावधानी बरतें. धैर्य पूर्वक कार्य करें. अपने महत्वपूर्ण कार्य को सार्वजनिक न करें. समाज में तालमेल बनकर रहे. आपके गुप्त योजना को गुप्त रखने का प्रयास करें. बाकी ऐसा करते समय सावधानी बरतें.

मिथुन : कोई मनोकामना पूर्ण होगी. किसी अधुरे कार्य में सफलता मिलेगी. कार्य क्षेत्र में आई बाधा दूर होगी. किसी महत्वपूर्ण योजना अथवा अभियान की कदमन आपको मिल सकती है. व्यापार में नए मित्र सहयोगी सिद्ध होंगे. किसी लंबी अथवा दूर देश की यात्रा पर जा सकते हैं. नौकरी में आपको अपने बॉस की अनुपस्थिति का लाभ मिलेगा.

कर्क : कार्य क्षेत्र में कुछ सुविधा होगी. नौकरी में कोई विरोधी आपके खिलाफ षड्यंत्र बचकर परेशान करने का प्रयास करेंगे. बहुराष्ट्रीय कंपनियों में कार्यरत लोगों को भाषा को लेकर कुछ समस्याओं का सामना करना पड़ेगा. रोजगार व्यापार को लेकर कुछ चिंताएं बनी रहेगी. व्यापार में किसी परिजन के कारण घन हानि हो सकती है.

सिंह : कार्य क्षेत्र में कोई महत्वपूर्ण सफलता मिलेगी. आप हर स्थिति में अपने कार्यों के प्रति गंभीरता बरतें. रुके हुए कार्य सिद्ध होने की संभावना है. संयम बनाए रखें. कार्य क्षेत्र के संबंध में जल्दबाजी में कोई बड़ा निर्णय न ले. व्यापार में नए सहयोगी बनेंगे. नौकरी में पदोन्नति के योग बनेंगे.

कन्या : किसी परीक्षा अथवा प्रतियोगिता में सफलता मिलेगी. पत्रकारिता के क्षेत्र से जुड़े लोगों को उनके लेखन कार्य के लिए अपने बॉस से सराहना प्राप्त होगी. विद्यार्थियों की अध्ययन में अभी रुचि रहेगी. व्यापार में मित्रों का सहयोग मिलेगा. कार्य क्षेत्र में आपके कुशल प्रबंधन की सराहना होगी.

तुला : संतान पक्ष से शुभ समाचार मिलेगा. किसी महत्वपूर्ण कार्य की बाधा किसी मित्र के सहयोग से दूर होगी. व्यापार में नए प्रयोग लाभकारी सिद्ध होंगे. नौकरी में अधीनस्थ से घनिष्ठता बढ़ेगी. किसी लंबी दूरी की यात्रा पर जाना पड़ सकता है. बेरोजगारों को रोजगार प्राप्त होगा.

वृश्चिक : मां से अचानक मतभेद हो सकते हैं. कृषि संबंध कार्य में विलंब से मन खिन्न रहेगा. राजनीति में आपको अपेक्षित जन सहयोग मिलेगा. जिससे राजनीतिक क्षेत्र में वर्चस्व स्थापित होगा. किसी महत्वपूर्ण कार्य में परिजनों से अपेक्षित सहयोग न मिलने से काम रुक जाएगा.

धनु : आपको वाणी एवं सादगी पूर्ण व्यवहार लोगों को अपनी ओर आकर्षित करेगा. राजनीति में जोश एवं प्रभावशाली भाषण के लिए आपको उच्च पदस्थ लोगों से सराहना प्राप्त होगी. किसी महत्वपूर्ण कार्य में सफलता मिलने से आपके मनोबल एवं साथ में वृद्धि होगी. उच्च अधिकारी से दिशा निर्देश मिलेगा.

मकर : सामान्य सुख सहयोग आदि प्राप्त होने की संभावना रहेगी. महत्वपूर्ण कार्य में सोच समझकर निर्णय लें. अधिक जल्दबाजी में विशेष रूप से कार्य क्षेत्र के संबंध में कोई बड़ा निर्णय न ले. लंबी दूरी की यात्रा में सावधानी रखें. किसी व्यक्ति पर विश्वास न करें. अपनी भावनाओं पर नियंत्रण रखें.

कुंभ : दिन आपके लिए सामान्य लाभ एवं उन्नति कारक रहेगा. दिन के पूर्वार्ध में स्थिति कुछ सकारात्मक रहेगी. दिन के उत्तरार्ध में स्थिति संतोषजनक होने की कम संभावना रहेगी. संयम रखें. अनावश्यक वाद विवाद आदि में न पड़े. अधिक लोभ लालच वाली स्थिति से बचें.

मीन : आपको कोई शुभ समाचार मिलेगा. नए व्यापार की शुरुआत अच्छी होगी. नौकरी में कार्य करने की शैली चर्चा का विषय रहेगी. विद्यार्थी वर्ग के लिए अध्ययन में आ रही बाधा से मुक्ति मिलेगी. राजनीति में कोई बड़ी भूमिका निभाने को मिल सकती है. उद्योग धंधे में आ रही समस्या का समाधान होगा.

ब्रोकली की खेती कर किसान कमाएं अधिक मुनाफा

ब्रोकली

गोभीय वर्गीय

सब्जियों के अंतर्गत एक प्रमुख सब्जी है। यह एक

पौष्टिक इटालियन गोभी है।

जिसे मूलतः सलाद, सूप, व सब्जी के रूप में प्रयोग किया जाता है।

ब्रोकली दो तरह की होती है -

स्प्राउटिंग ब्रोकली एवं हेडिंग ब्रोकली।

इसमें से स्प्राउटिंग ब्रोकली का

प्रचलन अधिक है। हेडिंग ब्रोकली

बिलकुल फूलगोभी की तरह होती है,

इसका रंग हरा, पीला अथवा बैंगनी

होता है। हरे रंग की किस्म ज्यादा

लोकप्रिय है। इसमें विटामिन,

खनिज लवण (कैल्शियम,

फास्फोरस एवं लौह तत्व)

प्रचुरता में पाये जाते

हैं।

पौष्टिकता से भरपूर होने के कारण गर्भवती महिलाओं के लिए अधिक फायदेमंद है। देश के बड़े शहरों में इसकी अत्यधिक मांग होने के कारण इसकी खेती पर्वतीय क्षेत्रों में विशेषकर हिमाचल प्रदेश में बड़े पैमाने पर की जाने लगी है। उत्तराखंड में भी इसकी लोकप्रियता बढ़ रही है। इसका बाजार भाव अधिक होने के कारण किसानों को अधिक आय प्रदान कर सकती है। अधिक मुनाफा देने के कारण किसान समाधान इसकी जानकारी लेकर आया है।

खेत की तैयारियां

ब्रोकली के लिए दुमट अथवा बलुई - दुमट मिट्टी वाली भूमि सर्वोत्तम मणि जाती है। अधिक अम्लीय भूमि इसके लिए अच्छी नहीं होती है। भूरी मिट्टी एवं उपजाऊपन वाले खेत भी इसकी खेती हेतु उपयुक्त होते हैं, किन्तु उनमें जल निकास का उचित प्रबंध होना चाहिए। खेत में पानी रुकना नहीं चाहिए अन्यथा पौधों की बढवार रुक जाती है और पौधे पीले पड़कर सड़ने लग जाते हैं। खेत की तैयारी के लिए दो जुलाई पर्याप्त होती हैं, जिसमें अच्छी साड़ी गोबर की खाद दो कुन्तल प्रति नाली की दर से मिलाकर रोपाईं हेतु भली - भर्ति तैयार करना चाहिए।



बीज दर

ब्रोकली के लिए 400 - 500 ग्राम बीज प्रति हैक्टेयर (8 - 10 ग्राम प्रति नाली) पर्याप्त होता है।

पौधशाला की तैयारी

जमीन से 15 सेमी. उठी हुयी नर्सरी की क्यारी में अच्छी साड़ी हुयी गोबर / कम्पोस्ट खाद तथा 50 - 60 ग्राम प्रति वर्गमीटर की दर से सिंगल सुपर फास्फेट मिलाकर भूमि की तैयारी करनी चाहिए। पौधशाला में भूमिगत कीटों एवं व्याधियों से बचाव के इए यह उपाय अपनार्यें।

क्यारी में 5 ग्राम थायरम प्रति वर्गमीटर की दर से अच्छी प्रकार मिलाकर 5 - 7 सेमी. की दुरी पर 1.5 - 2 सेमी. गहरी कतारें निकालें। तत्पश्चात कवकनाशी 10 ग्राम इडकोडर्मा या एक ग्राम कार्बेन्डाजिम अथवा 2.5 ग्राम थाइरम प्रति किलोग्राम बीज के हिसाब से शोधित बीज की बुवाई करें तथा जमने तक हल्की सिंचाई फव्वारे द्वारा करें। अधिक वर्ष से बचाव हेतु नर्सरी की क्यारी को घासफूस की छपर अथवा पालीथीन शीट से ढकने का प्रबन्ध रखना चाहिए। बेमौसमी खेती हेतु पौध पालीहाउस अथवा पॉलिटनल के अन्दर तैयार करनी चाहिए।

पालीहाउस अथवा पालीटनल के अन्दर भी पौधशाला में जड़ों में तापमान आवश्यकता से कम होने पर पालीहाउस में हीटर लगा दें। इससे बीजों का जमाव शीघ्र होने में मदद मिलेगी।

रोपाई

रोपाई हेतु 25 - 30 दिन की पौध उपयुक्त होती है। अतः पौध तैयार होने पर रोपाईं शीघ्र करें। रोपाईं से पूर्व नत्रजन की आधी मात्रा तथा फास्फोरस एवं पोटाश की पूरी मात्रा और 500 ग्राम थोमेट प्रति नाली की दर से खेत में छिड़क कर अच्छी तरह खेत तैयार कर लें। उसके बाद कतार से कतार की दुरी 45 - 50 सेमी. तथा पौध की दुरी 45 - 50 सेमी. रखते हुये पौध रोपाईं कर हल्की सिंचाई करें। यदि कुछ पौधे मर गये हों अथवा बढवार अच्छी न हो तो उनके स्थान पर नई पौध की पुन - रोपाईं एक हफ्ते के अन्दर कर दें। रोपाईं के एक माह बाद शेष आधी नत्रजन मात्रा छिड़क कर पौधों के चारों तरफ मिट्टी चढायें।

खाद या उर्वरक

उर्वरकों का प्रयोग मृदा परीक्षण के आधार पर करना उपयुक्त रहता है। अच्छी उपज के लिए प्रति हैक्टेयर 15 - 20 टन गोबर / कम्पोस्ट खाद, 100 किलोग्राम नत्रजन, 100 किलोग्राम फास्फोरस तथा 50 किलोग्राम पोटाश का प्रयोग

किया जाना अनुकूल होता है।

खरपतवार नियंत्रण

शुरू के डेढ़ से दो माह तक खेत से खरपतवार निकलते रहे जिससे पौधों की बढवार अच्छी हो सके। इसके लिए आवश्यकतानुसार दो से तिन निराई - गुड़ाई पर्याप्त होगी।

रोग नियंत्रण

इस फसल में बीमारियों का प्रकोप अधिक नहीं होता है किन्तु रोपाईं के बाद कुछ कीटों एवं व्याधियों का प्रकोप हो सकता है।

आर्द्रपतन

पौध जमीन की स्थ



स

गलकर मरने लगती है।


इसके उपचार एवं रोकथाम के लिए निम्न उपाय अपनाने चाहिए।

भूमि में जल निकास का उचित प्रबन्ध करें। नर्सरी का स्थान ऊँची जगह पर चुने एवं हर वर्ष बदलते रहे।

कार्बेन्डाजिम एक ग्राम प्रति किलोग्राम बीज की दर से बीजोपचार कर बुवाई करें अथवा जैविक विधि से बीज उपचार हेतु ट्राइकोडर्मा बिरिडी (4 ग्राम प्रति किलोग्राम बीज) अथवा ट्राइकोडर्मा हरजियानम 10 ग्राम प्रति किलोग्राम बीज अथवा 25 ग्राम ट्राइकोडर्मा एवं 2.5 किलोग्राम गोबर की खाद में मिलाकर प्रति नाली की दर से पौधशाला की मिट्टी में मिलायें।

नर्सरी में बीज की घनी बुवाई न करें और बुवाई कतारों में करें।

पौधशाला को सौर्यकरण द्वारा निर्जिविकरण करें। बुवाई के 10 दिन बाद कार्बेन्डाजिम की 1 ग्राम दवा प्रति लीटर पानी की दर से घोल बनाकर क्यारियों को तर करें तथा पुन 15 - 20 दिन बाद इसी दवा के घोल से



क्यारी को टूट कर लें।

जड़ विगलन

इस रोग के कारण रोपाईं के उपरान्त कुछ पौधों की बढवार रुकी हुई दिखायी पड़ती है। पौधों को उखाड़कर देखने पर पता चलता है कि इनकी जड़ें गलकर केवल एक तार की तरह हो गई हैं। इसकी रोकथाम के लिए बीज उपचार आर्द्रगलन रोग जैसा करें, रोपाईं के समय पौध को दावा के घोल में डुबोकर लगायें तथा रोग के लक्षण खेत में दिखाई देने पर कार्बेन्डाजिम का 0.1 प्रतिशत की दर (एक ग्राम / लीटर पानी) से घोल बनाकर पौधों की जड़ों के पास छिड़काव करें तथा उचित फसलचक्र भी अपनार्यें।

कलि पर्णचिती रोग व मृदुल आसिता

इस रोग के कारण पत्तियों पर काले या भूरे धब्बे दिखाई देते हैं। इसके नियंत्रण हेतु मैकोजेब 2.5 ग्राम प्रति लीटर पानी की दर से पौधों में छिड़काव करें।

कीट नियंत्रण

माह - इस कीट के व्यस्क तथा शिशु दोनों ही मुलायम पत्तियों से रस चूसकर पौधों को हानि पहुंचाते हैं। पत्तियां पिली पद कर सूखने लगती हैं। प्रकोप अधिक होने पर गोभी के शीर्षों में भी माह दिखायी पड़ते हैं। इसके नियंत्रण हेतु एजेडारेकटीन 1 - 2 मिली. अथवा इमिडाक्लोप्रिड 0.3 मिली. प्रति लीटर पानी में घोल बनाकर छिड़काव करें।

गोभी की तितली

यह एक सफेद रंग की तितली है, जिसके पीले रंग के अंडे गुच्छे में पत्तियों के पिछली स्थ पर बहुतायत में दिखाई पड़ते हैं। अंडे से निकलने वाली शुरुआती अवस्था से ही पत्तियों को भरी मात्रा में क्षति पहुंचती है। इसके नियंत्रण हेतु सबसे अंडों को चुनकर नष्ट कर दें फिर नियंत्रण हेतु इंडोसल्फान 35 ई.सी. का 2 मिली. अथवा इंडोक्सकार्ब 14.5 ई.सी. का 0.2 मिली. या बैसिलस थुरिंजीयेन्सिस का 1.5 - 2.0 ग्राम दवा प्रति लीटर पानी में घोल बनाकर छिड़काव करें।

फसल की कटाई

ब्रोकली के शीर्ष की कटाई शीर्ष की कलियों के खुलने से पहले ही की जाती है। शीर्ष को 10 - 20 से.मी. तने (डंठल) के साथ काट लिया जाता है। इसके पश्चात् निचले

पत्तों के कक्षों से नई कोपलें निकलती हैं जिन्में छोटे - छोटे शीर्ष बनते हैं। इन्हें भी समय - समय पर काट लेना चाहिए।

उपज

ब्रोकली की औसत उपज 150 - 200 कुन्तल प्रति हैक्टेयर (3 - 4 कुन्तल प्रति नाली) है।



अनुमोदित किस्में

के.टी.एस.- 1

इस किस्म के शीर्ष हरे रंग के कोमल डंठल युक्त होते हैं, जिनका औसत वजन 200 - 300 ग्राम होता है और रोपाईं के लगभग 80 - 90 दिनों बाद काटने योग्य हो जाता है। मुख्य शीर्ष काटने के कुछ दिनों बाद छोटे - छोटे शीर्ष शाखाओं की तरह मुख्य भाग के रूप में पत्तियों के कक्षों से निकलते हैं उन्हें भी काटकर उत्पादन को बढ़ाया जा सकता है।

पालक समृद्धि

यह किस्म भी हरे शीर्ष वाली स्प्राउटिंग ब्रोकली किस्म है। जिसका शीर्ष भाग बड़ा एवं लम्बे कोमल डंठल युक्त होता है। प्रत्येक शीर्ष का औसत वजन 25 - 300 ग्राम होता है। मुख्य शीर्ष को काटने के बाद छोटे - छोटे शीर्ष पत्तों के कक्षों से निकलते हैं। यह किस्म 85 - 90 दिनों में रोपाईं के बाद कटाई योग्य हो जाती है। इसमें येलो आई रोग एवं बैक्टिरिंग विकार के लिए प्रतिरोधिता पायी जाती है।

एन.एस.- 50

यह मध्यम अवधि में तैयार होने वाली संकर किस्म है। इनके हेड गठीले, समरूप एवं गुम्बदाकार होते हैं। यह किस्म कैट आई से रहित है। इसके पौधे मृदुरोमिल आसिता एवं काला सडन रोग के प्रति सहनशील है। इसका बीज नामधारी मार्क से बाजार में मिलता है।

ब्रोकली संकर - 1

इसकी परिपक्वता रोपाईं के 60 - 65 दिन बाद होती है। इसके शीर्ष हरे रंग के गठीले होते हैं, जिसका औसत वजन 600 - 800 ग्राम होता है। इसके बीज राष्ट्रीय बीज निगम द्वारा किसानों को उपलब्ध कराये जाते हैं।

टी.डी.सी. - 6

इसके शीर्ष हरे रंग के होते हैं, जिसका औसत वजन 600 - 800 ग्राम होता है। इसकी फसल रोपाईं के 65 - 70 दिन बाद तैयार हो जाती है। इसकी बीज दर 300 - 350 ग्राम प्रति हैक्टेयर अनुमोदित की गयी है। इस प्रजाति के बीज उत्तराखंड तराई बीज निगम, पंतनगर द्वारा किसानों को उपलब्ध कराये जाते हैं।



बीज बुवाई का समय

अच्छे शीर्षों के निकलने एवं विकास के लिए 12 - 16 डिग्री सेन्टीग्रेट तापमान उपयुक्त होता है। अतः बीज की बुवाई एवं रोपाईं के समय का निर्धारण उचित तापमान तथा क्षेत्र विशेषकर एवं वातावरणीय प्रस्थिति को ध्यान में रखते हुये किया जाना चाहिए।

निचले पर्वतीय क्षेत्र - सितम्बर अन्त से अक्तूबर
मध्य पर्वतीय क्षेत्र - मध्य अगस्त से सितम्बर
वेमौसमी खेती हेतु नवम्बर से मध्य जनवरी
ऊँचे पर्वतीय क्षेत्र - मार्च अथवा अप्रैल



टी20 वर्ल्डकप 2024 छक्के-चौकों की बारिश से महरुम, क्रिकेट प्रेमी निराश

नई दिल्ली। आईसीसी टी20 वर्ल्डकप में अब तक बल्लेबाजों का जलवा देखने को नहीं मिला जिसका लोग इंतजार कर रहे हैं। इसकी सबसे बड़ी वजह विकेटों का धीमा और आउट फील्ड का स्लो होना है। मैचों में ज्यादा रन नहीं बन सके । गेंदबाजों के बल्लेबाज पर दबाव को इसी बात से समझा जा सकता है कि टूर्नामेंट में अब एक दर्जन से कम मैच बाकी हैं और सिर्फ चार बार ही 200+ रन बन पाए हैं। टूर्नामेंट में ऐसे भी मैच देखने को मिले हैं जिसमें भारत, दक्षिण अफ्रीका और बांग्लादेश की टीमें ने 120 से कम रन बनाकर डिफेंड किया। रन ही नहीं, चौकों-छक्कों के मामले में भी इस टूर्नामेंट ने क्रिकेटप्रेमियों को निराश किया है। सुपर-8 के बांग्लादेश-ऑस्ट्रेलिया मैच जो टूर्नामेंट का 44वां मैच था जब तक 729 चौके और 389 छक्के ही लगे। प्रति मैच छक्कों



का औसत 8.84 और चौकों का 16.56 के आसपास है जबकि टी20 में इससे अधिक छक्के और चौके तो किसी एक मैच की एक पारी में लग जाते हैं। यह स्थिति तब है जब सुपर-8 राउंड से सारे मुकाबले वेस्टइंडीज में होने हैं जहां के विकेट अमेरिका की तुलना में बल्लेबाजी के लिए अच्छे हैं। उम्मीद है कि ग्रुप मैचों में गेंदबाजों का राज रहने के बाद अब आगे के मैचों में बल्लेबाजों का राज देखने

को मिलेगा और चौकों-छक्कों की बरसात से क्रिकेट प्रेमी आनंद ले सकेंगे। टी20 विश्वकप में अब तक लगे कम छक्कों का असर दिग्गज बल्लेबाजों के खाते में भी दिख रहा है। सुपर-8 में पहुंची ऑस्ट्रेलिया टीम के मैथ्यू वेड, बांग्लादेश के शाकिब-अल-हसन और भारत के रवींद्र जडेजा शामिल हैं। वेड का यह चौथा टी20 वर्ल्डकप है जबकि शाकिब अब तक के सभी नौ टी20 वर्ल्डकप में खेले हैं। जडेजा का

भी यह छठा टी20 वर्ल्डकप है। ऑस्ट्रेलिया के विकेटकीपर वेड ने इस टी20 वर्ल्ड कप के पांच मैचों की दो पारियों में 15 गेंदों पर 140.00 के स्ट्राइक रेट से रन बनाए हैं लेकिन उनके बैट से अब तक छक्का नहीं लगा है। यह सही है कि वेड को अब तक खेलने के लिए ज्यादा पारियां और गेंदें नहीं मिली हैं लेकिन उनकी छवि शुरुआत से ही गेंदबाजों पर हावी होकर खेलने की है। बता दें, वेड 90 टी20 में 46 छक्के लगा चुके हैं। वे 2021 के टी20 वर्ल्डकप के सेमीफाइनल के 19वें ओवर की आखिरी तीन गेंदों पर पाकिस्तान के शाहीन अफरीदी की गेंद पर लगातार छक्के लगाकर ऑस्ट्रेलिया को फाइनल में पहुंचाया था। इस वर्ल्डकप के फाइनल में न्यूजीलैंड को हराकर ऑस्ट्रेलिया चैंपियन बनी थी। इस मैच में वेड ने महज 17 गेंदों पर दो चौकों और चार छक्कों की मदद से नाबाद 41

रनों की पारी खेली थी और खेल का रुख पलटते हुए टीम की जीत संभव हुई थी। दुनिया के बेहतरीन ऑलराउंडर्स शाकिब अब तक 127 टी20 में 52 छक्के लगा चुके हैं। मौजूदा वर्ल्डकप में पांच मैचों में 96 गेंदों का सामना करते हुए उन्होंने एक अर्धशतक की मदद से 100 रन (औसत 25.00, स्ट्राइक रेट 104.16) बनाए हैं लेकिन इसमें एक भी छक्का नहीं लगा सके हैं। टी20 वर्ल्डकप के 41 मैचों में शाकिब ने अब तक 73 चौकों व 23 छक्कों की मदद से 842 रन बनाए हैं जबकि सबसे अधिक 49 विकेट लिए हैं। वहीं इंडिया टीम के रवींद्र जडेजा भी इस टूर्नामेंट में छक्का नहीं मार सके। इन तीनों खिलाड़ियों की टीमें सुपर-8 में पहुंच चुकी हैं। उम्मीद है कि आगे के मैचों में क्रिकेट प्रेमी और इनके फैंस इन्हें छक्का लगाते देख पायेंगे।

साइकिलिंग स्पर्धा के माध्यम से प्रशंसक पेरिस की प्राकृतिक सुंदरता का अनुभव कर सकेंगे: यूसीआई अध्यक्ष

जिनेवा। यूनियन साइक्लिस्ट इंटरनेशनल (यूसीआई) के अध्यक्ष डेविड लेपर्टिएंट ने शुक्रवार को कहा कि ओलंपिक साइकिलिंग प्रतियोगिताओं को देखना प्रशंसकों के लिए पेरिस शहर की प्राकृतिक सुंदरता का अनुभव करने का सबसे अच्छा अवसर है। लेपर्टिएंट ने सिन्हूआ को दिए एक साक्षात्कार में कहा, "मैं पेरिस ओलंपिक खेलों में कुछ अद्भुत होने की उम्मीद कर रहा हूं। पेरिस एक बहुत ही प्रतिष्ठित शहर है। यह एक खुला संग्रहालय है। ओलंपिक प्रशंसकों को पेरिस देखने का अवसर देना।" 51 वर्षीय लेपर्टिएंट का जन्म फ्रांस के उत्तर-पश्चिम में पॉर्टीवो में हुआ था। लेपर्टिएंट ने कहा, "हमारे पास ये सभी विधाएँ बहुत ही प्रतिष्ठित स्थानों पर हैं। केवल साइकिलिंग प्रतियोगिताएँ ही अपने प्रशंसकों को पेरिस में ये सभी अच्छे दृश्य देखने का अवसर दे सकती हैं।," पेरिस 2024 ओलंपिक खेलों की साइकिलिंग प्रतियोगिता प्लेस डे ला कॉर्नकोर्ड्स में आयोजित की जाएगी, जो पेरिस के केंद्र में सबसे बड़ा चौक है और सीन नदी के उत्तर में स्थित है। सड़क साइकिलिंग मार्ग ट्रोकाडैरो से शुरू होते हैं और लौवर



और एफिल टॉवर सहित पेरिस के प्रसिद्ध स्थलों से होकर गुजरेंगे। उन्होंने कहा, "पेरिस के बहुत ही प्रतिष्ठित स्थान पर बहुत से साइकिलिंग खेल हैं, और सड़क पर साइकिल चलाना भी निःशुल्क है। इसलिए मैं कहता हूँ कि यह एक तरह का खुला संग्रहालय है। आप सभी प्रतिष्ठित इमारतों को देखेंगे। इसलिए मैं कहता हूँ कि साइकिल चलाना एकमात्र ऐसा खेल है जिसके जरिए आप वास्तव में शहर को देख सकते हैं।" लेपर्टिएंट के लिए एकमात्र

चिंता पेरिस का मौसम है। लेकिन उन्हें एथलीटों की नहीं, बल्कि प्रशंसकों की चिंता है। उन्होंने कहा, "मौसम चाहे जो भी हो एथलीट साइकिल चलाएंगे। एथलीटों के लिए यह कम मुश्किल होगा, लेकिन प्रशंसकों या दर्शकों के लिए, बिना छत के, यह शायद ज़्यादा मुश्किल होगा।" पेरिस 2024 में साइकिलिंग प्रतियोगिताओं के लिए पांच विषय हैं, जिनमें सड़क साइकिलिंग, ट्रैक, माउंटेन बाइक, बीएमएक्स रैसिंग और बीएमएक्स फ्रीस्टाइल शामिल हैं।

भारतीय टेनिस खिलाड़ी सुमित नागल ने पेरिस ओलंपिक के लिए किया क्वालीफाई

नई दिल्ली। शीर्ष वरीयता प्राप्त भारतीय खिलाड़ी सुमित नागल ने पेरिस ओलंपिक के लिए क्वालीफाई कर लिया है, इसकी पुष्टि शनिवार को की गई। नागल ने सोशल मीडिया पर एक पोस्ट में कहा, "मुझे यह बताते हुए बेहद खुशी हो रही है कि मैंने आधिकारिक तौर पर 2024 पेरिस ओलंपिक के लिए क्वालीफाई कर लिया है। यह मेरे लिए एक यादगार पल है क्योंकि ओलंपिक मेरे दिल में एक खास जगह रखता है।" नागल वैकल्पिक खिलाड़ियों में से एक थे, लेकिन उनसे बेहतर रैंकिंग वाले खिलाड़ियों के हटने की संख्या बढ़ने के साथ, भारतीय खिलाड़ी का 4 जुलाई को अंतरराष्ट्रीय टेनिस महासंघ द्वारा आधिकारिक प्रवेश सूची जारी किए जाने पर कट बनाना पक्का है। पेरिस ओलंपिक में, टेनिस 27 जुलाई से 4 अगस्त तक रोलांड गैर्रोस में खेला जाएगा, जहाँ फ्रेंच ओपन का आयोजन होता है। 26



वर्षीय नागल लिगेंडर पेस (1992-2000) के बाद ग्रीष्मकालीन खेलों के लगातार संस्करणों में एकल स्पर्धा में जगह बनाने वाले केवल दूसरे भारतीय खिलाड़ी हैं। पेस ने 1996 में अटलांटा ओलंपिक में कांस्य पदक जीता था, जो इस आयोजन में भारत का दूसरा व्यक्तिगत पदक था। नागल ने टोक्यो ओलंपिक में पुरुष एकल में भी भाग लिया था, जहां वह दूसरे दौर में दूसरे वरीयता प्राप्त रूसी डेनिल मेदवेदेव से हार गए थे। नागल के लिए यह शानदार सीजन रहा है। भारतीय खिलाड़ी ने साल की

शुरुआत ऑस्ट्रेलियन ओपन के मुख्य ड्रा के लिए क्वालीफाई करके की, जहां उन्होंने शुरुआती दौर में 31वीं वरीयता प्राप्त कजाख अलेक्जेंडर बुब्लिक को हराया। वह 35 साल में किसी स्लैम में वरीयता प्राप्त खिलाड़ी को हराते वाले पहले भारतीय पुरुष बन गए। इसके बाद उन्होंने चेन्नई ओपन एटीपी चैलेंजर जीतकर एटीपी रैंकिंग में शीर्ष 100 में जगह बनाई। वह मोटे कालों मास्टर्स में मुख्य ड्रा में जीत दर्ज करने वाले पहले भारतीय पुरुष भी बने, उन्होंने पहले राउंड में इटली के माटेओ अर्नाल्डी को हराया।

आज ऑस्ट्रेलिया से भिड़ेगा अफगानिस्तान

किंग्सटाउन। भारत से हारने के बाद अफगानिस्तान को रविवार को टी20 विश्व कप सुपर आठ ग्रुप के मुकाबले में ऑस्ट्रेलिया से भिड़ना होगा। सुपर आठ के अपने पहले मुकाबले में भारत से 47 रन से हारने वाली अफगानिस्तान की टीम काफी दबाव में, उस पर जीत ही नहीं बल्कि नेट रन रेट सुधारने का दबाव भी होगा। अफगानिस्तान -2.350 के नेट रन रेट के साथ तीसरे स्थान पर है। अफगानिस्तान के लिए बल्लेबाजी में रहमानुल्लाह गुरबाज (178 रन) और इब्राहिम जदरान (160) अहम खिलाड़ी हैं, लेकिन इन्हें मध्य और निचले क्रम के बल्लेबाजों से सहयोग की जरूरत है। फजलहक फारुकी (15 विकेट) और राशिद खान (9) दोनों ने अमेरिकी पिचों पर बल्लेबाजों के लिए मुश्किलें खड़ी की हैं जिससे दोनों फॉर्म में चल रहे ऑस्ट्रेलियाई बल्लेबाजों पर लगाम लगाने में मदद मिलेगी। अफगानिस्तान ने ग्रुप चरण



में हरफनमौला प्रदर्शन किया जिसकी बदौलत वह वेस्टइंडीज के बाद दूसरे स्थान पर रहने में सफल रहा। लेकिन 2021 की विजेता ऑस्ट्रेलिया को रोकने के लिए उन्हें अपना सर्वश्रेष्ठ देना होगा है। ऑस्ट्रेलिया के शीर्ष क्रम की बात करे तब डेविड वार्नर (169 रन) और ट्रेविस हेड (179) की विस्फोटक सलामी जोड़ी सर्वश्रेष्ठ गेंदबाजी आक्रमण की धजियां डाने में माहिर, लेकिन राशिद और

फारुकी अपनी गेंदबाजी से प्रभाव डाल सकते हैं। दोनों टीमों पिछली बार 2023 वनडे विश्व कप में एक दूसरे के आमने सामने हुई थीं। मुंबई में ग्लेन मैक्सवेल ने शानदार दोहरा शतक जड़ा था जबकि पेट कर्मिस ने दूसरे छोर पर उन्हें मजबूत सहयोग दिया था। अफगानिस्तान निश्चित रूप से उस हार का बदला लेना चाहेगा, लेकिन देखना होगा कि राशिद की टीम अपनी योजनाओं को

अच्छी तरह आजमा पाती है या नहीं। दक्षिण अफ्रीका की तरह मिचेल मार्श की आस्ट्रेलियाई टीम भी अपने विस्फोटक बल्लेबाजों की बदौलत टूर्नामेंट की मजबूत टीम में से एक है। हालांकि टीम के लिए मैक्सवेल का खराब फार्म चिंता का कारण बना हुआ है। लेकिन उसके पास टिम डेविड के रूप में शानदार खिलाड़ी है, जो बेहतरीन ऑलराउंडर है। मध्य और निचले क्रम में मार्कस स्टोइनिस की मौजूदगी टीम की बल्लेबाजी को और मजबूत बनाती है जिनकी मौजूदा फॉर्म (तीन मैच में 156 रन) शानदार है। स्कॉटलैंड के खिलाफ पिछले मैच में कर्मिस की हैट्रिक के बावजूद ऑस्ट्रेलियाई टीम को अपने क्षेत्ररक्षण में सुधार करने की जरूरत होगी क्योंकि स्कॉटलैंड के खिलाफ उन्होंने कुल छह कैच टपकाए जिसमें से अकेले मार्श ने तीन कैच छोड़े। एडम जम्पा (11) इस विश्व कप में सबसे अधिक विकेट लेने वाले गेंदबाजों की सूची

में दूसरे स्थान पर हैं। यह लेग स्पिनर तीन तेज गेंदबाजों के बाद टीम के लिए अहम गेंदबाज हैं।
टीम इस प्रकार हैं :
ऑस्ट्रेलिया : मिचेल मार्श (कप्तान), एश्टन एगर, पेट कर्मिस, टिम डेविड, नाथन एलिस, कैमरून ग्रीन, जोश हेज़लवुड, ट्रेविस हेड, जोश ड्विंस (विकेटकीपर), ग्लेन मैक्सवेल, मिचेल स्टार्क, मार्कस स्टोइनिस, मैथ्यू वेड (विकेटकीपर), डेविड वार्नर और एडम जम्पा।
अफगानिस्तान : राशिद खान (कप्तान), रहमानुल्लाह गुरबाज, इब्राहिम जदरान, अजममुल्लाह उमरज़ई, नजीबुल्लाह जदरान, मोहम्मद इशाक, मोहम्मद नबी, गुलबदीन नायब, करीम जनत, नांग्याल खारोटी, हज़रतुल्लाह जजई, नूर अहमद, नबीन उल हक, फजलहक फारुकी, फरीद अहमद मलिक।
समय : सुबह 6 बजे।

व्यापार

सैंसेक्स और निफ्टी में आधा फीसदी की तेजी रही

मुंबई। वैश्विक बाजारों में नरमी के रुख के बीच स्थानीय बाजार में तेल एवं गैस, पुंजीगत उत्पाद और दैनिक उपयोग का सामान बनाने वाली कंपनियों (एफएमसीजी) के शेयरों में बिकवाली होने से लगातार छह सत्रों से जारी तेजी का सिलसिला शुक्रवार को थम गया। घरेलू शेयर बाजारों में शुक्रवार को हफ्ते के आखिरी दिन बाजार में भारी मुनाफावसूली दिखाई दी। हफ्ते भर में बाजार ने जो रिकॉर्ड बनाए थे, उससे बाजार काफी नीचे आ गए। जिससे बीते सप्ताह सेंसेक्स और निफ्टी में आधा फीसदी की तेजी दर्ज की गई। सोमवार को ईद के अवसर पर शेयर बाजार रहने से बीता कारोबारी सप्ताह छोटा रहा। बीते कारोबारी दिनों पर नजर डालें तो मंगलवार को सेंसेक्स और निफ्टी ओपन नए ऑल टाइम हाई पर पहुंच गए। सेंसेक्स 226.62 अंकों की बढ़त के साथ 77,244.17 पर खुला और 308 अंक बढ़कर 77,301



पर बंद हुआ। निफ्टी 78.91 अंकों की बढ़त के साथ 23,544.50 पर खुला और 92 अंक बढ़कर 23,558 पर बंद हुआ। बुधवार को शुरुआती कारोबार में बीएसई सेंसेक्स 173.32 अंकों की बढ़त

के साथ 77,457.33 पर खुला और 36.45 अंकों की बढ़त के साथ 77,337.59 पर बंद हुआ। निफ्टी 21.35 अंक मजबूत होकर 23,579.25 पर खुला और 41.91 अंकों की गिरावट के

साथ 23,516.00 पर बंद हुआ। गुरुवार को सेंसेक्स 97.69 अंक टूटकर 77,254.01 पर खुला और 141.34 अंकों की बढ़त के साथ 77,478.93 के नए हाई पर बंद हुआ। निफ्टी 32.46 अंकों की

गिरावट के साथ 23,483.55 के लेवल पर खुला और 51.00 अंक चढ़कर पहली बार 23,567.00 पर बंद हुआ। शुक्रवार के कारोबारी दिन घरेलू शेयर बाजार में शुरुआती बढ़त के बाद ऊपरी स्तरों से बिकवाली दिखी। बैंकिंग और एफएमसीजी शेयरों के टूटने से प्रमुख बेंचमार्क इंडेक्स सेंसेक्स और निफ्टी कमजोर पड़ गए। इस दौरान सेंसेक्स 500 अंकों तक फिसल गया। वहीं निफ्टी 23500 के नीचे आ गया। इससे पहले आईटी शेयरों में मजबूती से घरेलू शेयर बाजार में बढ़त का सिलसिला बरकरार रहा। शुक्रवार को सेंसक्स 2.25 अंकों की गिरावट के साथ 77,476.68 पर खुला और 269.03 अंकों की गिरावट के साथ 77,209.90 पर बंद हुआ।

निफ्टी भी बढ़त गंवाकर महज 31.16 अंकों की तेजी के साथ 23,598.15 पर खुला और 65.91 अंक टूटकर 23,501.10 अंकों पर बंद हुआ।

ओला इलेक्ट्रिक को अपना आइपीओ लाने की मंजूरी मिली

नई दिल्ली। भारत की सबसे बड़ी इलेक्ट्रिक स्कूटर बनाने वाली कंपनी ओला इलेक्ट्रिक मोबिलिटी लिमिटेड को इसी महीने की 20 तारीख को सेबी की तरफ से आईपीओ लाने की आधिकारिक मंजूरी भी मिल गई है। मगर अब पेच आईपीओ के वैल्यूएशन को लेकर फंसेता दिख रहा है। वैल्यूएशन को लेकर कंपनी पर निवेशकों का दबाव बनता दिख रहा है। एक एजेंसी ने सूत्रों के हवाले से बताया कि कंपनी के फाउंडर भाविश अग्रवाल चाहते हैं कि आईपीओ 7 अरब डॉलर की वैल्यूएशन पर लाया जाए। जबकि कंपनी के निवेशक चाहते हैं कि यह वैल्यूएशन 5 अरब डॉलर तय की जाए। सूत्रों ने बताया कि 5 अरब डॉलर की वैल्यूएशन पर



ओला इलेक्ट्रिक के मौजूदा इन्वेस्टर्स आईपीओ के दौरान कंपनी में मौजूदा शेयर नहीं बेचने का विकल्प चुन सकते हैं। लोगों ने कहा कि बातचीत की गई है और कोई अंतिम फैसला

नहीं लिया गया है। सेबी की वेबसाइट के मुताबिक ओला इलेक्ट्रिक 7,250 करोड़ रुपये का आईपीओ लाएगी। जिसमें 1,750 करोड़ रुपये वह ऑफर फॉर सेल के जरिये जुटाएगी।

रिलायंस ने अरामको चेयरमैन को बोर्ड में नियुक्त किया

मुंबई
रिलायंस इंडस्ट्रीज (RIL) के शेयरधारकों ने सऊदी अरामको के चेयरमैन यासिर ओथमैन एच अल-रमायन को कंपनी के बोर्ड में इंडिपेंडेंट डायरेक्टर के रूप में 5 साल के लिए फिर से नियुक्त करने की मंजूरी दे दी है। हालांकि, 16% से ज्यादा शेयरधारकों ने इस प्रपोजल के खिलाफ वोट किया। स्टॉक एक्सचेंज साइलिंग में रिलायंस ने कहा कि उसके शेयरधारकों ने पोस्टल बलैट के जरिए अल रमायन की फिर से नियुक्ति के साथ-साथ हैब्रौव खेतान को बोर्ड में इंडिपेंडेंट डायरेक्टर के रूप में नियुक्त करने को मंजूरी दे दी है। शेयरधारकों ने लंबे समय से कंपनी के एग्जिक्यूटिव पद पर काम कर रहे पी.एम.एस प्रसाद को अप्रैल 5 साल के लिए डायरेक्टर



के रूप में फिर से नियुक्त करने को भी मंजूरी दे दी है। अल रमायान की रीअपॉइंटमेंट के लिए प्रस्ताव पारित किया गया, जिसके पक्ष में 83.97% वोट मिले। वहीं इसके विरोध में 16.02% वोट किए गए। अल-रमायन ने सऊदी अरब के पब्लिक इन्वेस्टमेंट फंड को भी हेड किया है, जो दुनिया के सबसे बड़े सॉवरेन वेल्थ फंड्स में से एक है। अल-रमायन को पहली बार 2021 में तीन साल के कार्यकाल के लिए रिलायंस बोर्ड में नियुक्त किया गया था।

कोयला खदानों की वाणिज्यिक नीलामी का 10वां दौर शुरू

हैदराबाद। केंद्रीय कोयला एवं खान मंत्री जी किशन रेड्डी ने कोयला खदानों की वाणिज्यिक नीलामी के 10वें दौर की शुरुआत कर दी है। नीलामी के इस चरण में 67 कोयला खानों को शामिल किया गया है। ये खदानें बिहार, छत्तीसगढ़, झारखंड, मध्य प्रदेश, महाराष्ट्र, ओडिशा, पश्चिम बंगाल और तेलंगाना में स्थित हैं। इनमें पूरी तरह और आंशिक रूप से खोजी गई खदानों के साथ तीन कॉमन कोल खदानों भी शामिल हैं। नीलामी की शुरुआत के मौके पर रेड्डी ने कोयला आयात घटाने और इसका उत्पादन बढ़ाने की वकालत की। उन्होंने बिजली उत्पादन में कोयले के महत्व पर प्रकाश डालते हुए इसे काला सोना बताया। कोयला मंत्री ने कहा कि



जीवत और सुधार-उन्मुख कोयला क्षेत्र आत्मनिर्भर भारत के लक्ष्यों को हासिल करने के लिए अहम है। इस बीच रेड्डी के गृह-राज्य तेलंगाना के गोदावरी क्षेत्र में स्थित कोयला खदानों को बोली के बगैर ही आवंटित किए जाने की मांग

उठी है। तेलंगाना के उप मुख्यमंत्री मल्लू भट्टी विक्रमार्क ने आरक्षण कोटा के तहत गोदावरी क्षेत्र की खदानें सरकारी कंपनी सिंभरेनी कोलियरीज को नीलामी के बगैर ही आवंटित करने की मांग रखी है।


ऑडियो सीरीज एंटरटेनमेंट का एक बेहतरीन जरिया है: नायरा बनर्जी

सोशल मीडिया पर मशहूर एक्ट्रेस नायरा एम. बनर्जी अपने रिलेशनशिप स्टेटस को लेकर अक्सर सुर्खियों में रहती हैं। इस बीच वह एक्टर निशांत मलकानी के साथ ऑडियो सीरीज इंस्टा एम्पायर को लेकर चर्चाओं में हैं। एक्ट्रेस ने ऑडियो सीरीज में काम करने का अपना एक्सपीरियंस शेयर किया। नायरा का मानना है कि ऑडियो सीरीज में काम करने से एक्टर के विजुअलाइजेशन स्किल्स में सुधार होता है। उन्होंने ऑडियो स्टोरीटेलिंग को थैरेप्यूटिक एंटरटेनमेंट बताया। ऑडियो सीरीज इंस्टा एम्पायर को लेकर उन्होंने इस बात पर जोर दिया कि विजुअल के बिना, एक्टर को ऑडियो फॉर्मेट में कहानी सुनाने समय इमोशन्स को जाहिर करने के लिए अपनी इमेजिनेशन को बढ़ाना

चाहिए। एक्ट्रेस ने कहा, इमेजिनेशन को बढ़ाने से मन में इमेज बनाने की क्षमता मजबूत होती है। एक्टर का काम किसी किरदार को जीवंत करना होता है। ऑडियो सीरीज के फॉर्मेट से किरदार को बखूबी और बारीकी से पेश करने के लिए ज्यादा स्पेस मिलता है। लिस्नर्स के लिए, ऑडियो सीरीज एंटरटेनमेंट का एक बेहतरीन जरिया है जो थैरेप्यूटिक है, क्योंकि वे आपको अपने दिमाग में कहानी की पिक्चर बनाने देते हैं। ऑडियो स्टोरीटेलिंग भारतीय संस्कृति का हिस्सा है, कई घरों में आज भी माता-पिता या दादा-दादी बच्चों को सोते समय कहानी सुनाते हैं, यह एक परंपरा है। इस परंपरा ने हमारे मन में ऑडियो स्टोरीटेलिंग के प्रति प्यार को बनाए रखा है। उन्होंने आगे बताया कि जहां

विजुअल एंटरटेनमेंट की अपनी जगह है, वहीं ऑडियो एंटरटेनमेंट ज्यादा दिलचस्प है, जो टाइम, लोकेशन, एक्सेस या एक्टिविटी की परवाह किए बिना हमारी लाइफ में फिट हो जाता है। उन्होंने कहा, फिल्मों या टीवी शो से अलग, ऑडियो सीरीज का आनंद कभी भी और कहीं भी लिया जा सकता है। अपने नए ऑडियो शो के बारे में नायरा ने कहा, इंस्टा एम्पायर एक यूनीक प्रोजेक्ट है जो मेरे द्वारा पहले किए गए किसी भी काम से अलग है। इसकी स्क्रिप्ट में भरपूर ड्रामा, रोमांस और ट्विस्ट है। मैंने इस ऑडियो सीरीज में लीड रोल अनिका का किरदार निभाया है। वहीं, निशांत मलकानी

नक्श की भूमिका में हैं। उन्होंने कहा, निशांत और मैं इस प्रोजेक्ट के लिए एक बार फिर साथ आए हैं, यह बेहद रोमांचक है। इस सीरीज का निर्माण पॉकेट एफएम द्वारा किया गया है।



बॉक्स ऑफिस पर छाई चंदू चैंपियन

6 दिनों में 30 करोड़ के पार हुई फिल्म

कार्तिक आर्यन की फिल्म चंदू चैंपियन को सिनेमाघरों में रिलीज का एक सप्ताह पूरा होने जा रहा है, लेकिन यह बॉक्स ऑफिस पर उम्मीद के मुताबिक प्रदर्शन नहीं कर सकी है। वीकेंड पर बढ़िया कारोबार करने के बाद कामकाजी दिनों में चंदू चैंपियन की दैनिक कमाई में भारी गिरावट दर्ज की जा रही है। यह बॉक्स ऑफिस पर धीमी रफ्तार से आगे बढ़ रही है। आइए जानते हैं चंदू चैंपियन ने छठे दिन कितने करोड़ रुपये कमाए हैं। बॉक्स ऑफिस ट्रैकर सैकनिलक की रिपोर्ट के मुताबिक, चंदू चैंपियन ने अपनी रिलीज के छठे दिन यानी बुधवार को 3 करोड़ रुपये का कारोबार किया, जिसके बाद इसका कुल बॉक्स ऑफिस कलेक्शन 32.75 करोड़ रुपये हो गया है। यह फिल्म देश देश के पहले पैरालिंपिक स्वर्ण जीतने वाले मुरलीकांत पेटकर के जीवन पर आधारित है। फिल्म की कहानी और कार्तिक की अदाकारी लोगों को पसंद आ रही है, लेकिन बॉक्स ऑफिस पर यह कुछ खास कमाल नहीं दिखा पा रही। कबीर खान ने चंदू चैंपियन का निर्देशन किया है। उन्हें एक था टाइगर, बजरंगी भाईजान और 83 जैसी फिल्मों के लिए जाना जाता है। साजिद नाडियाडवाला ने इस फिल्म के प्रोडक्शन का जिम्मा संभाला है। राजपाल यादव, विजय राज और भुवन अरोड़ा भी इस फिल्म का अहम हिस्सा हैं। मीडिया रिपोर्ट्स के मुताबिक, चंदू चैंपियन सिनेमाघरों के बाद अमेजन प्राइम वीडियो पर दस्तक दे सकती है। फिलहाल इस खबर की आधिकारिक पुष्टि होना बाकी है।

सूर्या 44 से जुड़ी पूजा हेगड़े

अभिनेता जयराम ने भी कार्तिक की फिल्म के लिए कसी कमर



अभिनेत्री पूजा हेगड़े के पास एक रोमांचक नया प्रोजेक्ट है। अभिनेत्री को निर्देशक कार्तिक सुब्बाराज की नई फिल्म सूर्या 44 के लिए चुना गया है। एक्स पर जाते हुए, कार्तिक ने पारंपरिक सोने के आभूषणों के साथ साड़ी पहने पूजा की तस्वीर साझा करके इसकी आधिकारिक घोषणा की। आगामी फिल्म में पूजा अभिनेता सूर्या के साथ

स्क्रीन स्पेस साझा करेंगी। मुख्य अभिनेत्री पूजा हेगड़े का स्वागत करते हुए कार्तिक सुब्बाराज ने एक्स पर लिखा, सूर्या 44 के लिए पूजा हेगड़े का स्वागत करते हुए खुशी हो रही है। फिल्म में आपका स्वागत है। पोस्टर में पूजा पारंपरिक पोशाक में नजर आ रही हैं। मुगामुडी और बीस्ट के बाद यह पूजा हेगड़े की तीसरी तमिल फिल्म है। इस बीच, मलयालम अभिनेता जयराम का एक पोस्टर के साथ स्वागत किया गया जिसमें लिखा था, एक व्यक्ति जो बहुमुखी प्रतिभा के धनी हैं, जो अपनी परफॉर्मेंस में जान डाल देते हैं। जयराम आपका सूर्या 44 की टीम में स्वागत है। पोस्टर में जयराम चश्मा लगाए बेहद गंभीर नजर आ रहे हैं। पूजा और जयराम के सूर्या 44 से जुड़ने की खबर ने फैस के उत्साह को और ज्यादा बढ़ा दिया है। कार्तिक ने घोषणा की कि सूर्या 44 का पहला शेड्यूल पोर्ट ब्लेयर, अंडमान में शुरू हो रहा है। इससे पहले आज, जयराम और मुख्य अभिनेता सूर्या को पोर्ट ब्लेयर हवाई अड्डे पर देखा गया, जिससे पुष्टि हुई कि जयराम पहले शेड्यूल का हिस्सा होंगे और फिल्म में एक महत्वपूर्ण भूमिका निभाएंगे। सूर्या भी इस शेड्यूल में शामिल हो रहे हैं। अभी तक सूर्या 44 शीर्षक से मशहूर फिल्म में संतोष नारायणन का संगीत और श्रेयस कृष्ण की सिनेमैटोग्राफी देखने को मिलेगी।




मिर्जापुर 3 का ट्रेलर हुआ रिलीज, कुर्सी की लड़ाई का खूनी खेल पंकज त्रिपाठी ने चंद सेकंड में उड़ाया गर्दा

पंकज त्रिपाठी की फेमस वेब सीरीज मिर्जापुर 3 का फैस लंबे समय से इंतजार कर रहे हैं। सीरीज 5 जुलाई को अमेजन प्राइम पर स्ट्रीम होगी। अब सीरीज के तीसरे सीजन का ट्रेलर रिलीज हो गया है। फैस मिर्जापुर 3 के ट्रेलर को काफी पसंद कर रहे हैं। इस बार भी शो में मिर्जापुर की कुर्सी को लेकर जंग देखने को मिलेगी। मिर्जापुर 3 का ट्रेलर जबरदस्त है। फैस इसे काफी पसंद कर रहे हैं। पूरे ट्रेलर में पंकज त्रिपाठी अखिरी के चंद सेकंड में नजर आते हैं और भौकाल मचा देते हैं। उनकी एंटी बिल्कुल पुरानी वाली वाइब देती है। फैस उन्हें और उनकी आवाज को काफी पसंद कर रहे हैं। ट्रेलर में जबरदस्त डायलॉग है। अली फजल इस बार और खूबरा अवतार में नजर आने वाले हैं। इस बार ईशा तलवार और अंजु शर्मा का किरदार और भी ज्यादा मजबूत नजर आएगा। वहीं रसिका दुग्गल का किरदार भी शो की कहानी में काफी ट्विस्ट एंड टर्न लाने वाला है। मिर्जापुर में खेल आज भी वही है, बस मोहरे बदल



गाए हैं। शो की कहानी में आगे क्या होता है ये देखना काफी मजेदार होगा। बता दें कि मिर्जापुर के दोनों सीजन को फैस ने खूब प्यार दिया है। शो में दिव्येन्दु शर्मा अहम रोल में थे। उनके कैरेक्टर मुन्ना भैया को फैस ने भर-भरकर प्यार दिया था। लेकिन अब तीसरे सीजन में दिव्येन्दु शर्मा नजर नहीं आएंगे। दरअसल, दूसरे सीजन के आखिर में गुड्डू भैया और गोलू मुन्ना भैया को मारकर अपना बदला लेते हैं। फैस शो में उन्हें बहुत मिस करने वाले हैं। बता दें कि सीरीज में पंकज त्रिपाठी

कालीन भैया के रोल में हैं। कालीन भैया मिर्जापुर के किंग हैं। हालांकि, वो अपनी कुर्सी बेटे मुन्ना को दे रहे थे। लेकिन मुन्ना की अब मौत हो चुकी है। मिर्जापुर की कुर्सी पर हर कोई आंख लगाए बैठा है। देखना मजेदार होगा कि आखिर सत्ता किसके हाथ में होगी। शो की कास्ट की बात करें तो इसमें पंकज त्रिपाठी के अलावा अली फजल, रसिका दुग्गल, शीबा चह्वा, राजेश तेलंग, विजय वर्मा, श्वेता त्रिपाठी, ईशा तलवार और अंजु शर्मा जैसे स्टार्स हैं।



बॉक्स ऑफिस पर शरवरी वाघ की फिल्म मुंज्या की पकड़ बरकरार 65 करोड़ का आंकड़ा किया पार

मोना सिंह, अभय सिंह और शरवरी वाघ जैसे सितारों की उम्दा अदाकारी से सजी फिल्म मुंज्या को 7 जून को सिनेमाघरों में रिलीज किया गया था। यह फिल्म शुरुआत से बॉक्स ऑफिस और दर्शकों के दिलों पर राज कर रही है। महज 13 दिन में मुंज्या ने घरेलू बॉक्स ऑफिस पर 65 करोड़ रुपये की कमाई का आंकड़ा पार कर लिया है। आइए जानते हैं 13वें दिन फिल्म के खाते में कितने करोड़ रुपये आए। बॉक्स ऑफिस ट्रैकर सैकनिलक की रिपोर्ट के मुताबिक 'मुंज्या' की कमाई की बात करें तो फिल्म ने 4 करोड़ से खाता खोला था और इसके पहले हफ्ते का कलेक्शन 35.3 करोड़ रुपये रहा। वहीं अब ये फिल्म रिलीज के दूसरे हफ्ते में है और इसने दूसरे शुक्रवार 3.5 करोड़, दूसरे शनिवार 6.5 करोड़, दूसरे रविवार 8.5 करोड़, दूसरे सोमवार 5.25 करोड़ और दूसरे

मंगलवार 3.4 करोड़ का कलेक्शन किया। वहीं अब 'मुंज्या' की कमाई के 13वें दिन यानी दूसरे बुधवार की कमाई के शुरुआती आंकड़े आ गए हैं। सैकनिलक की अल्टी ट्रेड रिपोर्ट के मुताबिक 'मुंज्या' ने



रिलीज के 13वें दिन यानी दूसरे बुधवार 2.85 करोड़ की कमाई की है। इसी के साथ 'मुंज्या' का 13 दिनों का कुल कलेक्शन अब 65.30 करोड़ रुपये हो गया है। मुंज्या में वरुण धवन ने मेहमान की भूमिका निभाई है। हॉरर के साथ कॉमेडी के तड़के से भरपूर इस फिल्म का निर्देशन आदित्य सरपोतदार ने किया है। दिनेश विजान इसके निर्माता हैं। रुही और रुत्री के बाद यह दिनेश की तीसरी हॉरर-कॉमेडी फिल्म है। 'मुंज्या' बॉक्स ऑफिस पर बेहद सक्सेसफुल साबित हुई है। फिल्म की कमाई की रफ्तार थमने का नाम नहीं ले रही है। 'मुंज्या' ने रिलीज के महज 13 दिनों में 65 करोड़ से ज्यादा कलेक्शन कर लिया है। अब कामयाबी के रथ पर सवार ये फिल्म 100 करोड़ के क्लब में एंट्री करने की ओर तेजी से बढ़ रही है। अब देखने वाली बात होगी कि क्या 'मुंज्या' इस माइल स्टोन को पार कर पाती है या नहीं।



अक्षय कुमार की फिल्म खेल खेल में की नई रिलीज तारीख से उठा पर्दा

अक्षय कुमार आने वाले दिनों में कई बड़ी फिल्मों में अपनी मौजूदगी दर्ज कराएंगे। खेल खेल में उनकी आने वाली चर्चित फिल्मों में शुमार है। यह फिल्म 6 सितंबर, 2024 को रिलीज होने वाली थी, लेकिन अब निर्माताओं ने इस फिल्म की नई रिलीज तारीख का ऐलान कर दिया है। इस फिल्म को सिनेमाघरों में देखने के लिए आपको ज्यादा इंतजार नहीं करना पड़ेगा। खेल खेल में अब 15 अगस्त, 2024 को सिनेमाघरों का रुख करने वाली है। बॉक्स ऑफिस पर खेल खेल में का सामना जॉन अब्राहम की फिल्म वेदा से होगी। खेल खेल

में भूषण कुमार के प्रोडक्शन हाउस टी-सीरीज के बैनर तले बन रही है, जो कॉमेडी, ड्रामा और इमोशंस से भरपूर होगी। मुद्रस्सर अजीज ने इस फिल्म का निर्देशन किया है। तापसी पन्नू, वाणी कपूर और फरदीन खान भी इस फिल्म का अहम हिस्सा हैं। इस साल स्वतंत्रता दिवस पर कॉमेडी से लेकर एक्शन और रोमांस का तड़का लगने वाला है। अब देखना दिलचस्प होगा कि किसकी फिल्म बॉक्स ऑफिस पर धमाल मचाने में कामयाब होती है। अक्षय कुमार से लेकर जॉन अब्राहम अपनी बेहतरीन फिल्मों के साथ दर्शकों के सामने आने वाले हैं।

शॉर्ट ड्रेस पहन अनन्या पांडे ने गिराई हुस्न की बिजलियां फोटोज देख फैस हुए मदहोश

बॉलीवुड एक्ट्रेस अनन्या पांडे हमेशा अपने स्टनिंग लुक्स के कारण सोशल मीडिया पर लाइमलाइट बटोरती रहती हैं। एक्ट्रेस जब भी अपनी तस्वीरें इंस्टाग्राम पर पोस्ट करती हैं तो वो चंद ही मिनटों में वायरल होने लगती हैं। हाल ही में एक्ट्रेस ने अपने लेटेस्ट फोटोशूट के दौरान समर लुक शेयर किया है, जिसमें उनका कूल लुक फैस के बीच कहर ढा रहा है। एक्ट्रेस अनन्या पांडे आए दिन अपनी पर्सनल और प्रोफेशनल लाइफ को लेकर चर्चाओं में रहती हैं। अब हाल ही में एक्ट्रेस ने अपने लेटेस्ट फोटोशूट की तस्वीरें इंस्टाग्राम पर पोस्ट की हैं। इन तस्वीरों में उनका हॉट समर लुक फैस के बीच काफी ज्यादा ट्रेंड कर रहा है। अनन्या पांडे ने अपने लेटेस्ट फोटोशूट के दौरान शॉर्ट ड्रेस पहनी हुई है। फोटोज में आप देख सकते हैं एक्ट्रेस अनन्या पांडे कैमरे के सामने एक से बढ़कर एक

किलर लुक में पोज देती हुई नजर आ रही हैं। अनन्या पांडे जब भी अपनी फोटोज इंस्टाग्राम पर पोस्ट करती हैं तो वो चंद ही मिनटों में वायरल होने लगती हैं। फैस भी उनकी फोटोज की तारीफों के पुल बांधते नहीं थकते हैं। एक्ट्रेस की इन फोटोज पर भी लोग कॉमेंट्स करते हुए हॉट, ब्यूटिफुल, अमेजिंग, सो ग्लैमरस, बेहद खूबसूरत, एलिमेंट लुक लिख रहे हैं। इन तस्वीरों में आप देख सकते हैं हार्ड हील्स, ओपन हेयर और लाइट मेकअप कर के अपने आउटलुक को कंप्लीट किया है। अनन्या पांडे सोशल मीडिया पर काफी ज्यादा एक्टिव रहती हैं। एक्ट्रेस का फैशन सेंस भी काफी कमाल का है। फैस भी उनके हर एक स्टाइल को काफी ज्यादा फॉलो करते हैं।

